

32002L0060

20.7.2002

IL-ĠURNAL UFFIĊJALI TAL-KOMUNITAJIET EWROPEJ

L 192/27

## ID-DIRETTIVA TAL-KUNSILL 2002/60/KE

tas-27 ta' Ġunju 2002

li tistabbilixxi miżuri għall-kontroll tad-deni Afrikan tal-qżieq u temenda id-Direttiva 92/119/KE għar-rigward tal-marda Teschen u d-deni Afrikan tal-qżieq

(Test b'rilevanza għaž-ŻEE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ekonomika Ewropea,

Wara li kkunsidra d-Direttiva tal-Kunsill 92/119/KEE tas-17 ta' Diċembru 1992 li ntroduċiet miżuri Komunitarji ġenerali għall-kontroll ta' xi mard ta' l-annimali u miżuri speċifiċi li għandhom x'jaqsmu mal-marda vexxikoluża fil-qżieq (<sup>(1)</sup>), u b'mod partikolari l-Artikolu 15 u l-Artikolu 24(1) tagħha,

Wara li kkunsidra l-proposta mill-Kummissjoni,

Billi:

- (1) Il-miżuri ġenerali preskritti fid-Direttiva 92/119/KEE huma mmirati biex jevitaw tixrid akbar ta' ċertu mard ta' l-annimali ta' importanza ekonomika kbira u b'mod partikolari biex ikun ikkontrollat il-moviment ta' annimali u prodotti li jstgħu jxerdu l-infezzjoni.
- (2) L-Uffiċju Internazzjonali ta' l-Epiżootika (OIE) huwa l-korp tekniku referenzjali għas-saħħa ta' l-annimali rikonoxxut mill-Għaqda Dinjija tal-Kummerċ. Din fasslet lista ta' mard epidemiku ta' l-annimali li hu ta' importanza ekonomika kbira (Lista A).
- (3) Huwa meħtieġ u xieraq li d-Direttiva 92/119/KEE tkun tapplika għall-mard epidemiku kollu fil-Lista A, bl-eċċezzjoni ta' dak li għalih diġà saru provvedimenti speċifiċi fuq livell Komunitarju.
- (4) Il-marda Teschen m'għadhiex inkluża fil-Lista A. Huwa għalhekk xieraq li din il-marda tkun imneħħija mill-Anness I tad-Direttiva 92/119/KEE.
- (5) Id-deni Afrikan tal-qżieq hija marda ta' importanza ekonomika kbira, inkluża fil-Lista A, li titfaċċa fxi żoni limitati tal-Komunità. Huwa għalhekk xieraq li jkun stabbiliti miżuri Komunitarji għall-kontroll ta' din il-marda.
- (6) Id-deni Afrikan tal-qżieq għandu jkun inkluż fil-lista li hemm fl-Anness I tad-Direttiva 92/119/KEE u disposizzjonijiet speċifiċi għall-kontroll tagħha għandhom jiġu preskritti skond l-Artikolu 15 ta' dik id-Direttiva.
- (7) Għandhom ikunu adottati miżuri sabiex ikun ikkontrollat il-moviment tal-ħnieżer u prodotti tagħhom minn żoni suġġetti għal restrizzjonijiet li jinholqu mat-

tfaqqiegħ tad-deni Afrikan tal-qżieq. Dawn il-miżuri għandhom ikunu bħal daww stabbiliti flivell Komunitarju għal kontroll ta' mard ieħor tal-ħnieżer bħal mard vexxikoluż fil-qżieq u deni klassiku tal-qżieq.

- (8) B'mod partikolari, id-Direttiva tal-Kunsill 2001/89/KE tat-23 ta' Ottubru 2001 dwar miżuri Komunitarji għall-kontroll tad-deni klassiku tal-qżieq (<sup>(2)</sup>) għandu jintuża bħala mudell għall-istabbiliment ta' miżuri speċifiċi għall-kontroll tad-deni Afrikan tal-qżieq. Madankollu, għandhom isiru aġġustamenti partikolarment minhabba d-differenzi bejn iż-żewġ mardiet, in-nuqqas fil-preżent ta' tilqim u b'mod speċjali l-perjodu ta' inkubazzjoni tad-deni Afrikan tal-qżieq u l-possibiltà li din il-marda tkun trasmessa minn vettori.
- (9) Il-miżuri neċessarji għall-implimentazzjoni ta' din id-Direttiva għandhom ikunu adottati skond id-Deciżjoni tal-Kunsill 1994/468/KE tat-28 ta' Ġunju 1999 li tistabbilixxi l-proċedura għall-eżerċizzju tas-setgħat ta' implimentazzjoni mogħtija lill-Kummissjoni (<sup>(3)</sup>),

ADOTTA DIN ID-DIRETTIVA:

L-Artikolu 1

**Is-suġġett**

Din id-Direttiva tistabbilixxi l-miżuri minimi Komunitarji għall-kontroll tad-deni Afrikan tal-qżieq.

Tneħhi l-marda Teschen mill-grupp ta' mard li għalihom japplikaw il-miżuri ġenerali ta' kontroll preskritti fid-Direttiva 92/119/KEE.

L-Artikolu 2

**Definizzjonijiet**

Għall-għanijiet ta' din id-Direttiva:

- (a) "ħanzir" għandha tfisser kull animal tal-familja *Suidae*, inklużi ħnieżer salvaġġi;
- (b) "ħanzir salvaġġ" għandha tfisser ħanzir li ma jinżammx jew ma jkunx trabba f'azjenda;

(<sup>(1)</sup>) ĠU L 62, tal-15.3.1993, p. 69. Direttiva kif l-aħħar emendata bl-Att ta' Adeżjoni ta' l-1994.

(<sup>(2)</sup>) ĠU L 316, ta' l-1.12.2001, p. 5.  
(<sup>(3)</sup>) ĠU L 184, tas-17.7.1999, p. 23.

- (c) “azjenda” għandha tfisser kull post agrikolu jew xi post ieħor li jinsab fit-territorju ta’ Stat Membru fejn jitrabaw il-ħnieżer jew jinżammu fuq bażi permanenti jew temporanja. Din id-definizzjoni ma tinkludix biċċeriji, mezzi ta’ trasport u żoni magħluqin fejn ħnieżer salvaġġi jkunu miżmuma u jistgħu jkunu kkaċċjati; dawn iż-żoni magħluqin għandhom ikunu ta’ qies u struttura li jagħmlu l-miżuri preskritti fl-Artikolu 5(1) mhux applikabbli;
- (d) “manwal dijanjostiku” għandha tfisser il-manwal dijanjostiku msemmi fl-Artikolu 18(3);
- (e) “ħanżir suspettat li hu infettat bil-virus tad-deni Afrikan tal-qżieqez” għandha tfisser kull ħanżir jew karkassa ta’ ħanżir li jkunu juri sintomi kliniċi jew li juru leżjonijiet *post mortem* jew reazzjonijiet għal eżamijiet tal-laboratorju magħmula skond il-manwal dijanjostiku li jindikaw il-possibiltà tal-preżenza tad-deni Afrikan tal-qżieqez;
- (f) “każ ta’ deni Afrikan tal-qżieqez” jew “ħanżir infettat bid-deni Afrikan tal-qżieqez” għandha tfisser kull ħanżir jew karkassa ta’ ħanżir:
- fejn sintomi kliniċi jew leżjonijiet *post mortem* tad-deni Afrikan tal-qżieqez ikunu ġew uffiċjalment ikkonfermati, jew
  - fejn il-preżenza tal-marda tkun ġiet uffiċjalment konfermata bħala riżultat ta’ eżami ta’ laboratorju magħmul skond il-manwal dijanjostiku;
- (g) “tfaqqiegh ta’ deni Afrikan tal-qżieqez” għandha tfisser l-azjenda fejn ikunu ġew identifikati każ jew każijiet ta’ deni Afrikan tal-qżieqez;
- (h) “tfaqqiegh primarju” għandha tfisser it-tfaqqiegh skond it-tifsira ta’ l-Artikolu 2(d) tad-Direttiva tal-Kunsill 82/894/KEE tal-21 ta’ Diċembru 1982 dwar in-notifika ta’ mard ta’ l-annimali fil-Komunità<sup>(1)</sup>;
- (i) “żona infettata” għandha tfisser iż-żona ta’ Stat Membru fejn, wara li jkun ikkonfermat każ jew aktar ta’ deni Afrikan tal-qżieqez fi ħnieżer salvaġġi, jiġu fis-seħħ miżuri għall-qerda tal-marda skond l-Artikoli 15 jew 16;
- (j) “każ primarju ta’ deni Afrikan tal-qżieqez fi ħnieżer salvaġġi” għandha tfisser kull każ ta’ deni Afrikan tal-qżieqez li jkun identifikat fi ħnieżer salvaġġi f’żona fejn l-ebda miżuri ma jkunu fis-seħħ skond l-Artikoli 15 jew 16;
- (k) “azjenda f’kuntatt” għandha tfisser azjenda fejn id-deni Afrikan tal-qżieqez jista’ jkun ġie ntrodott bħala riżultat tal-post, moviment tan-nies, ħnieżer jew vetturi jew b’kull mod ieħor;
- (l) “sid” tfisser kull persuna jew persuni, naturali jew ġuridiċi, li huma sidien tal-ħnieżer, jew li jieħdu hsieb ta’ dawn l-annimali, kemm għal xi għan finanzjarju u wkoll jekk le;
- (m) “awtorità kompetenti” għandha tfisser l-awtorità kompetenti skond it-tifsira ta’ l-Artikolu 2(6) tad-Direttiva 90/425/KEE<sup>(2)</sup>;
- (n) “veterinarju uffiċjali” għandha tfisser il-veterinarju uffiċjali nominat mill-awtorità kompetenti ta’ l-Istat Membru;
- (o) “proċessar” għandha tfisser wiehed mit-trattamenti għal materjal b’riskju għoli preskritti fl-Artikolu 3 tad-Direttiva 90/667/KEE<sup>(3)</sup>, applikata b’mod li jkun evitat ir-riskju li jinxtered il-virus tad-deni Afrikan tal-qżieqez;
- (p) “qtil” għandha tfisser il-qtil ta’ ħnieżer skond it-tifsira ta’ l-Artikolu 2(6) tad-Direttiva 93/119/KEE<sup>(4)</sup>;
- (q) “qatla” għandha tfisser il-qatla ta’ ħnieżer skond it-tifsira ta’ l-Artikolu 2(7) tad-Direttiva 93/119/KEE;
- (r) “vettoru” għandha tfisser qurdiena ta’ l-ispeċi *Ornithodoros erraticus*.

## L-Artikolu 3

**Notifikazzjoni tad-deni Afrikan tal-qżieqez**

1. Stati Membri għandhom jiżguraw li l-preżenza jew is-suspett tal-preżenza tad-deni Afrikan tal-qżieqez tkun b’mod obbligatorju u immedjatament notifikata lill-awtorità kompetenti.
2. Bla hsara għal disposizzjonijiet eżistenti tal-Komunità dwar in-notifikazzjoni ta’ tfaqqiegh ta’ mard ta’ l-annimali, l-Istat Membru li fit-territorju tiegħu ikun konfermat id-deni Afrikan tal-qżieqez għandu:
  - (a) jagħti notifika tal-marda u jgħaddi informazzjoni lill-Kummissjoni u lill-Istati Membri l-oħra skond l-Anness I dwar:
    - it-tfaqqiegh ta’ deni Afrikan tal-qżieqez li jkun ikkonfermat f’azjendi,
    - il-każijiet ta’ deni Afrikan tal-qżieqez li huma kkonfermati f’xi biċċerija jew f’mezzi ta’ trasport,
    - il-każijiet primarji ta’ deni Afrikan tal-qżieqez li huma kkonfermati fi ħnieżer salvaġġi,
    - ir-riżultati ta’ inkjesti epidemjoloġiċi magħmula skond l-Artikolu 8;
  - (b) jipprovdni nformazzjoni lill-Kummissjoni u lill-Istati Membri l-oħra dwar il-każi l-oħra li jkunu kkonfermati fi ħnieżer salvaġġi f’żona infettata mid-deni Afrikan tal-qżieqez skond l-Artikolu 16(3)(a) u (4).

## L-Artikolu 4

**Miżuri f’każi fejn tkun suspettata l-preżenza tad-deni Afrikan tal-qżieqez f’xi azjenda**

1. Meta azjenda jkun fiha ħanżir jew aktar li jkunu suspettati li huma nfettati bil-virus tad-deni Afrikan tal-qżieqez, l-Istati Membri għandhom jiżguraw li l-awtorità kompetenti tpoġġi fis-seħħ minnufih il-mezzi uffiċjali ta’ investigazzjoni sabiex tiżgura jew teskludi l-preżenza ta’ l-imsemmija marda skond il-proċeduri preskritti fil-manwal dijanjostiku.

<sup>(1)</sup> ĠU L 378, tal-31.12.1982, p. 58. Direttiva kif l-aħħar emendata bid-Deċizzjoni tal-Kummissjoni 2000/556/KE (ĠU L 235, tad-19.9.2000, p. 27).

<sup>(2)</sup> Direttiva tal-Kunsill tas-26 ta’ Ġunju 1990 dwar kontrolli veterinarji u zootekniċi li japplikaw għal kummerċ intra-Komunitarju f’ċerti annimali hajjin u fi prodotti bl-għan tal-kompletament tas-suq intern (ĠU L 224, tat-18.8.1990, p. 29). Direttiva kif l-aħħar emendata bid-Direttiva 92/118/KEE (ĠU L 62, tal-15.3.1993, p. 49).

<sup>(3)</sup> Direttiva tal-Kunsill tas-27 ta’ Novembru 1990 li tippreskrivi r-regoli veterinarji għar-rimi u proċessar ta’ skart ta’ l-annimali, għat-tqegħid tiegħu fis-suq u għal prevenzjoni ta’ patoġeni fl-għalf li joriġina minn annimali jew hut u li temenda d-Direttiva 90/425/KEE (ĠU L 363, tas-27.12.1990, p. 51). Direttiva kif l-aħħar emendata bl-Att ta’ l-Adeżjoni ta’ l-1994.

<sup>(4)</sup> Direttiva tal-Kunsill tat-22 ta’ Diċembru 1993 dwar il-protezzjoni ta’ l-annimali fil-hin tal-qatla jew ta’ meta jinqatlu (ĠU L 340, tal-31.12.1993, p. 21).

Meta azjenda tkun spezzjonata minn veterinarju uffiċjali, għandu wkoll jiġi ċċekkjat ir-registru u l-marki ta' identifikazzjoni tal-hnieżer kif imsemmi fid-Direttiva 92/102/KEE tas-27 ta' Novembru 1992 dwar l-identifikazzjoni u r-registrazzjoni ta' annimali (1).

2. Meta l-awtorità kompetenti tikkunsidra li l-preżenza tad-deni Afrikan tal-qżieq u f'azjenda ma tistax tkun eskluża, għandha mill-ewwel tpoġġi l-azjenda taħt sorveljanza uffiċjali u għandha b'mod partikolari tordna li:

- (a) il-hnieżer kollha fil-kategoriji diversi fl-azjenda għandhom jingħaddu u ssir lista tal-hnieżer li jkunu diġà morda, mejta jew li x'aktarx ser ikunu nfettati f'kull kategorija; il-lista għandha tkun aġġornata biex jitqies it-twelid u l-mewt ta' hnieżer matul il-perjodu ta' suspett; l-informazzjoni fuq il-lista għandha tkun preżentata meta din tiġi mitluba u tista' tkun iċċekkjata matul kull spezzjoni;
- (b) il-hnieżer kollha fl-azjenda għandhom ikunu ristretti għall-ispażju li jgħixu fih jew f'xi spazju ieħor fejn ikunu jistgħu jiġu iżolati;
- (c) l-ebda hnieżer ma jistgħu jidhlu jew johorġu mill-azjenda. L-awtorità kompetenti tista', jekk ikun hemm b'żonn, testendi l-projbizzjoni dwar il-hruġ mill-azjenda sabiex tkopri speċi ta' annimali oħra u titlob l-applikazzjoni ta' miżuri approprijati biex ikunu meqruda annimali li jgerrmu jew insetti;
- (d) l-ebda karkassi ta' hnieżer ma jistgħu jinħarġu mill-azjenda mingħajr awtorizzazzjoni maħruġa mill-awtorità kompetenti;
- (e) l-ebda laham, prodotti tal-hnieżer, sperma, bajd jew embriji ta' hnieżer, għalf ta' l-annimali, għodda, materjal jew hmieġ li jista' jgħaddi d-deni Afrikan tal-qżieq u ma jista' jhalli l-azjenda mingħajr awtorizzazzjoni maħruġa mill-awtorità kompetenti; laham, prodotti tal-hnieżer, sperma, bajd jew embriji m'għandhomx ikunu m'caqalqa mill-azjenda għal kummerċ fil-Komunità;
- (f) il-moviment ta' persuni minn u lejn l-azjenda għandu jkun suġġett għal awtorizzazzjoni bil-miktub mill-awtorità kompetenti;
- (g) il-moviment ta' vetturi minn u lejn l-azjenda għandu jkun suġġett għal awtorizzazzjoni bil-miktub mill-awtorità kompetenti;
- (h) għandhom jintużaw mezzi approprijati ta' diżinfettar fid-dhul u l-hruġ tal-bini li fih ikun hemm il-hnieżer u ta' l-azjenda stess; kull persuna diehla jew hierġa minn fejn ikunu miżmuma l-hnieżer għandha tikkonforma ruhha ma miżuri xierqa ta' iġjene meħtieġa sabiex jitnaqqas ir-riskju li jinxtred il-virus tad-deni Afrikan tal-qżieq. Barra minn hekk, il-mezzi kollha ta' trasport għandhom ikunu diżinfettati bir-reqqa qabel ma jtilqu mill-azjenda;
- (i) inkjesta epidemjoloġika għandha ssir skond l-Artikolu 8.

3. Meta s-sitwazzjoni epidemjoloġika tkun tinħtieġ, l-awtorità kompetenti:

- (a) tista' tapplika l-miżuri msemija fl-Artikolu 5(1) fl-azjenda msemija fil-paragrafu 2 ta' dan l-Artikolu; madankollu, l-awtorità kompetenti tista', fejn tqis li l-kondizzjonijiet ikunu

jippermettu, tillimita l-applikazzjoni ta' dawn il-miżuri biss għall-hnieżer suspettati li huma nfettati jew kontaminati mill-virus tad-deni Afrikan tal-qżieq u għall-parti ta' l-azjenda fejn kienu miżmuma, sakemm dawn il-hnieżer ikunu ġew miżmuma u mgħalfa b'mod kompletament separat mill-hnieżer l-oħra fl-azjenda. F'kull każ, numru suffiċjenti ta' kampjuni għandu jittiehed mill-hnieżer meta dawn ikunu maqtula biex il-preżenza tal-virus tad-deni Afrikan tal-qżieq tkun tista' tiġi konfermata jew eskluża, skond il-manwal dijanjostiku;

- (b) tista' tohloq żona temporanja ta' kontroll madwar l-azjenda msemija fil-paragrafu 2; xi wħud jew il-miżuri kollha msemija f'paragrafi 1 jew 2 għandhom ikunu applikati fl-azjendi tal-hnieżer f'din l-istess żona.

4. La darba jkunu adottati, il-miżuri msemija fil-paragrafu 2 m'għandhomx jitnehew sa ma l-preżenza tad-deni Afrikan tal-qżieq tkun uffiċjalment eskluża.

#### L-Artikolu 5

### Miżuri f'każijiet fejn il-preżenza tad-deni Afrikan tal-qżieq u f'azjenda tkun konfermata

1. F'każijiet fejn il-preżenza tad-deni Afrikan tal-qżieq tkun uffiċjalment konfermata f'xi azjenda, l-Istati Membri għandhom jiżguraw li, minn barra l-miżuri msemija fl-Artikolu 4(2), l-awtorità kompetenti tippreskrivi li:

- (a) il-hnieżer kolla fl-azjenda għandhom jinqatlu mingħajr dewmien taħt sorveljanza uffiċjali b'tali mod li jkun evitat ir-riskju li l-virus tad-deni Afrikan tal-qżieq jinxtred waqt it-trasport jew waqt il-qtil;
- (b) għandhom jittiehdu numru suffiċjenti ta' kampjuni, skond il-manwal dijanjostiku, mill-hnieżer meta dawn jinqatlu, biex il-mod ta' introduzzjoni tal-virus tad-deni Afrikan tal-qżieq fl-azjenda kif ukoll il-tul ta' żmien li kien ilu jeżisti fl-azjenda qabel ma ġie identifikat ikunu stabbiliti;
- (c) il-karkassi ta' hnieżer li mienu jew ġew maqtula għandhom ikunu proċessati taħt sorveljanza uffiċjali;
- (d) laham tal-hnieżer maqtula bejn il-perjodu probabbli ta' l-introduzzjoni tal-marda fl-azjenda u t-tehid tal-miżuri uffiċjali għandu jkun rintraċċat u pproċessat taħt sorveljanza uffiċjali;
- (e) sperma, bajd jew embriji ta' hnieżer miġbura mill-azjenda matul il-perjodu probabbli bejn l-introduzzjoni tal-marda fl-azjenda u t-tehid ta' miżuri uffiċjali għandhom ikunu rintraċċati u meqruda taħt sorveljanza uffiċjali b'tali mod li jkun evitat ir-riskju li jinxtred il-virus tad-deni Afrikan tal-qżieq;
- (f) is-sustanzi u l-iskart kollu li jista' jkun infettat, bħal oġġetti ta' l-ikel, għandhom ikunu proċessati; il-materjal kollu għal użu waħdieni li jista' jkun kontaminat u b'mod partikolari dak użat għall-operazzjonijiet ta' qtil għandu jinqered; dawn l-azzjonijiet għandhom jitwettqu skond l-istruzzjonijiet tal-veterinarju uffiċjali;

(1) ĠU L 355, tal-5.12.1992, p. 32. Direttiva kif l-aħhar emendata bl-Att ta' l-Adeżjoni ta' l-1994.

(g) wara li l-hnieżer ikunu ġew eliminati, il-bini fejn jinżammu l-hnieżer, il-vetturi użati għat-trasport tagħhom u tal-karkassi u t-tagħmir, materjal għall-irqad, demel u skart likwidu li setgħu kienu kontaminati għandhom jitnaddfu, jekk ikun hemm bżonn diżinsettizzati, diżinfettati u trattati skond l-Artikolu 12;

(h) fil-każ ta' tfaqqiegħ primarju tal-marda, l-iżolat tal-virus tad-deni Afrikan tal-qżieqez għandu jkun suġġett għall-proċedura tal-laboratorju preskritta fil-manwal dijanjostiku biex ikun identifikat it-tip ġenetiku;

(i) stharrig epidemjologiku għandu jsir skond l-Artikolu 8.

2. F'każijiet fejn tfaqqiegħ ikun ġie konfermat flaboratorju, f'żoo, f'riserva naturali ta' l-annimali jew f'żona magħluqa fejn il-hnieżer jinżammu għal għanijiet xjentifiċi jew għanijiet li għandhom x'jaqsmu mal-konservazzjoni ta' l-ispeċi jew il-konservazzjoni ta' razez rari, l-Istat Membru kkonċernat jista' jiddeċiedi li jidderoga minn paragrafi 1(a) u 1(e), sakemm l-interessi bażiċi tal-Komunità ma jintlaqtux ħazin.

Deċizzjoni bħal din għandha tkun immedjatament notifikata lill-Kummissjoni.

Il-Kummissjoni għandha fil-każijiet kollha tirrevedi mill-ewwel is-sitwazzjoni ma' l-Istat Membru kkonċernat u fil-Kumitat Permanenti Veterinarju ma' l-ewwel opportunità. Jekk ikun hemm bżonn, għandhom ikunu adottati miżuri li jevitaw it-tixrid tal-marda skond l-Artikolu 24(2).

#### L-Artikolu 6

### **Miżuri f'każijiet meta l-preżenza tad-deni Afrikan tal-qżieqez tkun konfermata f'azjendi li jikkonsistu f'diversi unitajiet ta' produzzjoni**

1. Fejn il-preżenza tad-deni Afrikan tal-qżieqez tkun konfermata f'azjendi li jikkonsistu f'żewġ unitajiet separati jew aktar ta' produzzjoni u biex it-tħaxxin tal-hnieżer ikun jista' jintemm, l-awtorità kompetenti tista' tiddeċiedi li tidderoga mid-dispożizzjonijiet ta' l-Artikolu 5(1)(a) dwar unitajiet fejn hemm produzzjoni ta' hnieżer b'saħħithom f'azjenda li hi infettata basta l-veterinarju uffiċjali jikkonferma li l-istruttura, il-kobor u d-distanza bejn dawn l-unitajiet ta' produzzjoni u l-operazzjonijiet magħmula fihom ikunu hekk li l-unitajiet ta' produzzjoni jipprovdu faċilitajiet separati għal kolloxx ta' fejn jinżammu, kif jinżammu u kif jintgħalfu, sabiex il-virus ma jkunx jista' jinfirx minn unità ta' produzzjoni għal oħra.

2. Jekk isir użu mid-deroga msemmija fil-paragrafu 1, l-Istati Membri għandhom ifasslu regoli dettaljati sabiex japplikawha fid-dawl ta' garanziji dwar is-saħħa ta' l-annimali li jkunu jistgħu jiġu żgurati.

3. Stati Membri li jaqsmu użu minn din id-deroga għandhom jinnotifikaw mill-ewwel lill-Kummissjoni dwar dan. Il-Kummissjoni għandha fil-każijiet kollha tirrevedi immedjatament is-sitwazzjoni ma' l-Istat Membru kkonċernat u fil-Kumitat Permanenti Veterinarju ma' l-ewwel opportunità. Jekk ikun hemm bżonn, miżuri biex ma jippermettux it-tixrid ta' mard għandhom ikunu adottati skond il-proċedura preskritta fl-Artikolu 24(2).

#### L-Artikolu 7

### **Miżuri f'azjendi li ġew f'kuntatt**

1. Azjendi jiġu meqjusa bħala azjendi li ġew f'kuntatt meta l-veterinarju uffiċjali jsib, jew jidhirlu fuq il-baži ta' stharrig epidemjologiku magħmul skond l-Artikolu 8, li d-deni Afrikan tal-qżieqez setgħa kien introdott, jew minn azjenda oħra għall-azjenda imsemmija fl-Artikolu 4 jew 5, jew minn din l-azjenda ta' l-aħħar għal azjendi oħra.

L-Artikolu 4 għandu jkun applikat f'dawn l-azjendi sa ma l-preżenza tad-deni Afrikan tal-qżieqez tkun ġiet uffiċjalment eskluża.

2. L-awtorità kompetenti għandha tapplika l-miżuri msemmija fl-Artikolu 5(1) fl-azjendi li jkunu ġew f'kuntatt imsemmija fil-paragrafu 1 ta' dan l-Artikolu jekk is-sitwazzjoni epidemjologika hekk tkun titlob.

Numru suffiċjenti ta' kampjuni għandhom jittiehdu mill-hnieżer, skond il-manwal dijanjostiku, meta dawn jinqatlu sabiex il-preżenza tal-virus tad-deni Afrikan tal-qżieqez f'dawn l-azjendi tkun tista' tiġi konfermata jew eskluża.

#### L-Artikolu 8

### **Stharrig epidemjologiku**

L-Istati Membri għandhom jiżguraw li l-istharrig epidemjologiku li għandu x'jaqsmu ma' każijiet suspettati jew ma' tfaqqiegħ ta' deni Afrikan tal-qżieqez ikun magħmul fuq il-baži ta' kwestjonarji, preparati fil-qafas ta' pjanijiet ta' kontinġenza msemmija fl-Artikolu 21.

Inkjesta bħal din għandha tittratta mill-anqas:

- iz-żmien li matulu l-virus tad-deni Afrikan tal-qżieqez seta' eżista fl-azjenda qabel ma l-marda kienet notifikata jew suspettata;
- l-origini possibbli tad-deni Afrikan tal-qżieqez fl-azjenda u l-identifikazzjoni ta' azjendi oħra fejn il-hnieżer ikunu setgħu ġew infettati jew kontaminati mill-istess għajn;
- il-moviment ta' nies, vetturi, hnieżer, karkassi, sperma, laham jew kull xorta ta' materjal li seta' garr il-virus minn u lejn l-azjendi in kwistjoni;
- il-possibiltà li vettori jew hnieżer salvaġġi jikkawżaw tixrid tal-marda.

Jekk ir-riżultati ta' dan l-istharrig jindikaw li d-deni Afrikan tal-qżieqez setgħa ntxered minn jew lejn azjendi fi Stati Membri oħra, il-Kummissjoni u l-Istati Membri l-oħra kkonċernati għandhom ikunu nfurmati immedjatament.

#### L-Artikolu 9

### **Stabbiliment ta' żoni ta' protezzjoni u sorveljanza**

1. Hekk kif id-dijanjozi tad-deni Afrikan tal-qżieqez tkun uffiċjalment konfermata fi hnieżer f'azjenda, l-awtorità kompetenti għandha tistabbilixxi żona ta' protezzjoni b'raġġ ta' mill-inqas tliet kilometri madwar is-sit tat-tfaqqiegħ, u dan stess għandu jkun inkluz f'żona ta' sorveljanza b'raġġ ta' mill-inqas 10 kilometri..

Il-miżuri msemmija fl-Artikoli 10 u 11 għandhom ikunu applikati fiż-żoni rispettivi.



2. Meta tkun qed tistabbilixxi żoni, l-awtorità kompetenti għandha tqis:

- (a) ir-riżultati ta' l-istharriġ epidemjoloġiku mwettaq skond l-Artikolu 8;
- (b) is-sitwazzjoni ġeografika, partikolarment fruntieri naturali jew artifiċjali;
- (ċ) il-post u l-prossimità ta' l-azjendi;
- (d) modi ta' mġiba ta' movimenti u kummerċ fil-hnieżer u d-disponibilità ta' biċċeriji u faċilitajiet għall-ipproċessar ta' karkassi;
- (e) il-faċilitajiet u persunal disponibbli sabiex ikun ikkontrollat kull moviment fiż-żoni, b'mod partikolari jekk il-hnieżer li għandhom jinqatlu jridu jitnehhew mill-azjenda ta' oriġini tagħhom.

3. Jekk żona tkun tinkludi partijiet minn territorji ta' diversi Stati Membri, l-awtoritajiet kompetenti ta' l-Istati Membri kkonċernati għandhom jikkollaboraw biex jistabbilixxu ż-żona.

4. L-awtorità kompetenti għandha tiehu l-miżuri kollha neċessarji, inkluż l-użu ta' sinjali prominenti u sinjali ta' twissijiet u l-użu tar-riżorsi tal-*media*, bħall-istampa u t-televiżjoni, biex tiżgura li l-persuni kollha fiż-żoni ta' protezzjoni u sorveljanza jkunu konxji tar-restrizzjonijiet fis-seħh skond l-Artikoli 10 u 11, u għandha tiehu daww il-miżuri li tqis xierqa sabiex tiżgura l-infurzar adegwat ta' dawn il-miżuri.

#### L-Artikolu 10

##### Miżuri fiż-żoni stabbiliti ta' protezzjoni

1. L-Istati Membri għandhom jiżguraw li l-miżuri li ġejjin ikunu applikati fiż-żona ta' protezzjoni:

- (a) għandu jsir ċensiment ta' l-azjendi kollha kemm jista' jkun malajr; wara l-istabbiliment taż-żona ta' protezzjoni dawn l-azjendi għandhom jiġu investati minn veterinarju uffiċjali fi żmien sebat ijiem sabiex isir eżami kliniku tal-hnieżer u sabiex ikunu ċekkkjati r-reġistru u l-marki ta' identifikazzjoni tal-hnieżer imsemmija fl-Artikoli 4 u 5 tad-Direttiva 92/102/KEE;
- (b) iċ-ċaqliq u trasport ta' hnieżer fuq toroq pubbliċi jew privati, barra meta jkun neċessarju t-toroq għas-servizz ta' l-azjendi, għandu jkun projbit sakemm ma jkunx approvat mill-awtorità kompetenti. Din il-projbizzjoni m'għandhiex għalfejn tkun applikata għat-trasport ta' hnieżer fit-triq jew bil-ferrovija bla ma jsir hatt jew waqfien, jew għal hnieżer għall-qatla li jkunu ġejjin min barra ż-żona protetta u fi triqithom lejn biċċerija li tkun tinsab fl-istess żona għal qtil immedjat;
- (ċ) trakkijiet u vetturi u tagħmir iehor li jintużaw biex iġorru l-hnieżer jew animali oħra jew materjal li jista' jkun kontaminat (bħal karkassi, għalf, demel, skart likwidu u materjal iehor għandhom ikunu mnaddfa, diżinfettati, jekk ikun hemm bżonn diżinfettazzjoni u trattati kemm jista' jkun malajr wara l-kontaminazzjoni, skond l-Artikolu 12.

L-ebda trakk jew vettura li jkunu ntużaw għall-garr tal-hnieżer ma jistgħu jhallu ż-żona mingħajr ma jkunu mnaddfa u diżinfettati;

- (d) l-ebda animal domestiku iehor ma jista' jhalli jew johrog minn azjenda mingħajr l-awtorizzazzjoni ta' l-awtorità kompetenti;
- (e) il-hnieżer kollha mejta jew morda fażjenda għandhom ikunu immedjatament notifikati lill-awtorità kompetenti, li minn-naħa tagħha trid tagħmel l-investigazzjonijiet approprijati skond il-proċeduri preskritti fil-manwal dijanjostiku;
- (f) il-hnieżer ma jistgħux jitnehhew mill-azjenda fejn ikunu miżmuma għal minn ta' l-anqas 30 jum wara t-tmiem tat-tindif u diżinfettazzjoni preliminari, u jekk ikun hemm bżonn, diżinfettazzjoni ta' l-azjendi infettati. Wara 30 jum, bla ħsara għall-kondizzjonijiet preskritti fil-paragrafu 3, l-awtorità kompetenti tista' tawtorizza t-tnehhija tal-hnieżer mill-azjenda msemija biex ikunu trasportati direttament lejn:
  - biċċerija nominata mill-awtorità kompetenti, preferibbilment fiż-żona protetta jew sorveljata, għall-ghan ta' qtil immedjat,
  - impjant ta' proċessar jew post adattat fejn il-hnieżer ikunu maqtula mill-ewwel u l-karkassi tagħhom ikunu proċessati taht sorveljanza uffiċjali,
  - f'ċirkostanzi eċċezzjonali, stabbilimenti oħra li jinsabu fiż-żona protetta jew sorveljata. Stati Membri li jkunu qed jagħmlu użu minn din id-disposizzjoni għandhom jinformat mill-immedjatament b'dan lill-Kummissjoni fil-Kumitat Permanenti Veterinarju;
- (g) sperma, bajd jew embriji ta' hnieżer m'għandhomx iħallu l-azjendi li jkunu jinsabu fiż-żona taht sorveljanza;
- (h) kull persuna li tidhol jew tohrog minn azjendi tal-hnieżer għandha thares miżuri xierqa ta' iġjene sabiex jitnaqqas ir-riskju li l-virus tad-deni Afrikan tal-qżieqez jinxtered.

2. Meta l-projbizzjonijiet imsemmija fil-paragrafu 1 jinżammu fis-seħh għal aktar minn 40 jum minhabba aktar kazi ta' tfaqqiegħ tal-marda, u minhabba f'hekk jinholqu problemi dwar il-gid ta' l-animali u problemi oħra relatati maż-żamma tal-hnieżer, bla ħsara għall-kondizzjonijiet imsemmija fil-paragrafu 3, l-awtorità kompetenti tista', wara applikazzjoni raġunata mis-sid, tawtorizza t-tnehhija tal-hnieżer minn azjenda f'żona protetta, biex jingarru dritt lejn:

- (a) biċċerija nominata mill-awtorità kompetenti, preferibbilment fiż-żona protetta jew sorveljata, għall-ghan ta' qtil immedjat,
- (b) impjant ta' proċessar jew post adattat fejn il-hnieżer jinqatlu mill-ewwel u l-karkassi tagħhom ikunu proċessati taht sorveljanza uffiċjali,
- (ċ) f'ċirkostanzi eċċezzjonali, lejn stabbilimenti oħra fiż-żona protetta jew taht sorveljanza. Stati Membri li jagħmlu użu minn din id-disposizzjoni għandhom jinformat mill-immedjatament b'dan lill-Kummissjoni fil-Kumitat Veterinarju Permanenti.

3. Fejn issir referenza għal dan il-paragrafu, l-awtorità kompetenti tista' tawtorizza t-tnehhija tal-hnieżer mill-azjenda kkonċernata, bil-kondizzjoni li:

- (a) veterinarju uffiċjali jkun wettaq eżami kliniku tal-hnieżer fl-azjenda b'mod speċjali ta' dawk li jridu jkunu mċaqalqa, inkluż it-tehid tat-temperatura tal-ġisem skond il-proċeduri preskritti fil-manwal dijanjostiku u ċċekkjar tar-reġistru u tal-marki ta' identifikazzjoni tal-hnieżer imsem- mija fl-Artikoli 4 u 5 tad-Direttiva 92/102/KEE;
- (b) il-kontrolli u l-eżamijiet imsemmija f'punt (a) ma wrew ebda evidenza ta' deni Afrikan tal-qżieq u konformità mad-Direttiva 92/102/KEE;
- (ċ) il-hnieżer ikunu trasportati f'vetturi sigillati mill-awtorità kompetenti;
- (d) il-vettura u t-tagħmir li jkunu ġew involuti fit-trasport tal-hnieżer jiġu mnaddfa u diżinfettati immedjatament wara t-trasport skond id-disposizzjonijiet imsemmija fl-Arti- kolu 12;
- (e) jekk il-hnieżer se jinqatlu f'biċċerija jew mod ieħor, numru suffiċjenti ta' kampjuni jittiehdu mill-hnieżer skond il- manwal dijanjostiku biex il-preżenza tal-virus tad-deni Afrikan tal-qżieq f'dawn l-azjendi tkun tista' tiġi konfermata jew eskluża;

(f) jekk il-hnieżer għandhom jittiehdu lejn biċċerija:

- l-awtorità kompetenti responsabbli mill-biċċerija tkun giet infurmata bl-intenzjoni li jintbghatu l-hnieżer u tinnotifika lill-awtorità tat-trasport kompetenti dwar il- wasla tagħhom,
- hekk kif jaslu l-biċċerija, dawn il-hnieżer jinżammu u jinqatlu separatament minn hnieżer ohra,
- matul l-ispezzjoni *ante* u *post mortem* magħmula fil- biċċerija nominata, l-awtorità kompetenti tiegħu f'kon- siderazzjoni kull sinjal tal-preżenza tad-deni Afrikan tal-qżieq,
- il-laħam frisk ta' dawn il-hnieżer ikun ipproċessat jew immarkat bil-marka speċjali msemmija fl-Artikolu 5a tad-Direttiva tal-Kunsill 72/461/KEE tat-12 ta' Diċembru 1972 dwar problemi ta' saħħa li jaffetwaw il-kummerċ intra-Komunitarju fil-laħam frisk<sup>(1)</sup>, u li hu proċessat separatament skond ir-regoli ta' l- Artikolu 4(1)(a)(i) tad-Direttiva tal-Kunsill 80/215/KEE tat-22 ta' Jannar 1980 dwar problemi ta' saħħa ta' l- animal li jolqtu l-kummerċ intra-Komunitarju fil- prodotti tal-laħam<sup>(2)</sup>. Dan irid issir fi stabbiliment nominat mill-awtorità kompetenti. Il-laħam irid jintb- għat lill-istabbiliment imsemmi bil-kondizzjoni li l- kunsinna tkun sigillata qabel it-tluq u tibqa sigillata matul it-trasport kollu.

4. Il-mizuri fiż-żona protetta għandhom jibqgħu jkunu applikati minn ta' l-anqas sa ma:

- (a) ikun sar it-tindif, diżinfettar u, jekk ikun hemm bżonn, id- diżinsetticizzazzjoni fl-azjendi infettati;

- (b) il-hnieżer fl-azjendi kollha jkunu għaddew minn eżamijiet kliniċi u ta' laboratorji magħmula skond il-manwal dijanjostiku sabiex tkun identifikata l-preżenza possibbli tal- virus tad-deni Afrikan tal-qżieq.

L-eżamijiet imsemmija f'punt (b) m'għandhomx isiru qabel ma jkunu għaddew 45 ġurnata mit-tmiem tat-tindif, diżinfettar u jekk ikun hemm bżonn diżinsetticizzazzjoni preleminari fl- azjendi infettati.

5. Madankollu, b'deroga mill-paragrafi 1(f), u mill-para- grafi 2 u 4, il-perjodi ta' 40 u 45 jum stipulati hemm jistgħu jitnaqqsu għal 30 jum jekk, skond il-manwal dijanjostiku, l- Istat Membri jkunu applikaw programm intensiv ta' tehid ta' kampjuni u eżamijiet li jagħmluha possibbli li tkun kategorika- ment eskluża l-preżenza ta' deni Afrikan tal-qżieq fl-azjenda in kwistjoni.

#### L-Artikolu 11

#### Mizuri fiż-żona ta' sorveljanza stabbilita

1. L-Istati Membri għandhom jiżguraw li l-mizuri li ġejjin ikunu applikati fiż-żona ta' sorveljanza:

- (a) għandu jsir ċensiment ta' l-azjendi kollha tal-hnieżer;
- (b) iċ-ċaqlieg u trasport ta' hnieżer fuq toroq pubbliċi u privati, barra meta jkun neċessarju t-toroq ta' servizz għall-azjendi, għandu jkun projbit sakemm ma jkunx approvat mill-awtorità kompetenti. Din il-projbizzjoni m'għandhiex għalfejn tkun applikata għat-trasport ta' hnieżer bit-triq jew bil-ferrovija, mingħajr hatt jew waqfien, jew għal hnieżer għall-qatla li jkunu ġejjin minn barra ż-żona ta' sorveljanza u fi triqithom lejn biċċerija li tkun tinsab fl-istess żona għal qtil immedjat;
- (ċ) trakkijiet u vetturi u tagħmir ieħor, li jintużaw biex iġorru l-hnieżer jew animali ohra jew materjal li jistgħu jkunu kontaminati (bħal karkassi, għalf, demel, skart likwidu u affarijiet bħal dawn) għandhom ikunu mnaddfa, diżinfet- tati, u jekk ikun hemm bżonn diżinsetticizzati u trattati kemm jista' jkun malajr wara l-kontaminazzjoni, skond l- Artikolu 12. L-ebda trakk jew vettura li jkunu ntużaw għall-garr tal-hnieżer ma jistgħu jhallu ż-żona mingħajr ma jkunu mnaddfa u diżinfettati;

- (d) l-ebda animal domestiku ieħor ma jista' jħalli jew johrog minn azjenda matul l-ewwel sebat ijiem wara l-istabbili- ment taż-żona mingħajr l-awtorizzazzjoni ta' l-awtorità kompetenti;

- (e) il-hnieżer kollha mejta jew morda f'azjenda għandhom ikunu immedjatament notifikati lill-awtorità kompetenti, li minn-naħa tagħha trid tibda l-investigazzjonijiet skond il-proċeduri preskritti fil-manwal dijanjostiku;

<sup>(1)</sup> ĠU L 302, tal-31.12.1972, p. 24 (S.E. SER. I (1972) p. 3). Direttiva kif emendata bl-Att ta' l-Adeżjoni ta' l-1994.

<sup>(2)</sup> ĠU L 47, tal-21.2.1980, p. 4. Direttiva kif emendata bl-Att ta' l- Adeżjoni ta' l-1994.

(f) hnieżer ma jistgħux jitnehhew mill-azjenda fejn ikunu miżmuma qabel ta' l-inqas 30 jum mit-tmiem tat-tindif u diżinfettazzjoni preliminari, u jekk ikun hemm bżonn, diżinsetticizzazzjoni ta' l-azjendi infettati. Wara 30 jum, bla hsara għall-kondizzjonijiet ta' l-Artikoli 10(3), l-awtorità kompetenti tista' tawtorizza t-tnehhija tal-hnieżer mill-azjenda msemmija sabiex ikunu trasportati direttament lejn:

- biċċerija nominata mill-awtorità kompetenti, preferibbilment fiż-żona protetta jew sorveljata, għall-għan ta' qtil immedjat,
- impjant ta' proċessar jew post adattat fejn il-hnieżer ikunu maqtula mill-ewwel u l-karkassi tagħhom ikunu proċessati taht sorveljanza uffiċjali,
- f'ċirkostanzi eċċezzjonali, stabbilimenti oħra li jkunu fiż-żona protetta jew sorveljata. Stati Membri li jagħmlu użu minn din id-disposizzjoni għandhom jinfurmaw immedjatament b'dan lill-Kummissjoni fil-Kumitat Permanenti Veterinarju;

Madankollu, jekk il-hnieżer iridu jittiehdu lejn biċċerija, fuq talba ta' Stat Membru, akkumpanjata minn ġustifikazzjoni approprijata, u skond il-proċedura msemmija fl-Artikolu 24(2), derogi mill-Artikolu 10(3)(e) u (f), ir-raba' inċiż, dan jista' jkun awtorizzat, b'mod partikolari dwar l-immarrar tal-laħam ta' dawn il-hnieżer u l-użu sussegwenti tiegħu, u d-destinazzjoni tal-prodotti trattati;

- (g) sperma, bajd jew embriji ta' hnieżer m'għandhomx iħallu l-azjendi li jkunu jinsabu fiż-żona sorveljata;
- (h) kull persuna li tidhol jew toħroġ minn azjendi tal-hnieżer għandha thares miżuri xierqa ta' iġjene biex jitnaqqas ir-riskju li l-virus tad-deni Afrikan tal-qżieq jinxtered.

2. Meta l-projbizzjonijiet imsemmija fil-paragrafu 1 jinżammu fis-seħh għal aktar minn 40 jum minhabba aktar tfaqqiegħ tal-marda, u minhabba f'hekk jinholqu problemi dwar is-saħħa ta' l-animali u problemi oħra relatati maż-żamma tal-hnieżer, bla hsara għall-kondizzjonijiet fl-Artikolu 10(3), l-awtorità kompetenti tista', wara applikazzjoni raġunata mis-sid, tawtorizza t-tnehhija tal-hnieżer minn azjenda fiż-żona protetta jew sorveljata, biex ikunu direttament trasportati lejn:

- (a) biċċerija nominata mill-awtorità kompetenti, preferibbilment fiż-żona protetta jew sorveljata għall-għan ta' qtil immedjat,
- (b) impjant ta' proċessar jew post adattat fejn il-hnieżer ikunu maqtula mill-ewwel u l-karkassi tagħhom ikunu proċessati taht superviżjoni uffiċjali, jew
- (ċ) f'ċirkostanzi eċċezzjonali, stabbilimenti oħra fiż-żona protetta. Stati Membri li jagħmlu użu minn din id-disposizzjoni għandhom jinfurmaw immedjatament b'dan lill-Kummissjoni fil-Kumitat Permanenti Veterinarju.

3. Il-miżuri fiż-żona ta' sorveljanza għandhom jibqgħu japplikaw minn ta' l-anqas sa ma:

- (a) it-tindif, diżinfettar u, jekk ikun hemm bżonn, diżinsetticizzazzjoni fl-azjendi infettati jkunu twettqu;
- (b) il-hnieżer fl-azjendi kollha jkunu għaddew minn eżamijiet kliniċi u, fejn ikun hemm bżonn, ta' laboratorji kif preskritt fil-manwal dijanjostiku biex tkun identifikata l-preżenza eventwali tal-virus tad-deni Afrikan tal-qżieq.

L-eżamijiet imsemmija f'punt (b) m'għandhomx jitwettqu qabel ma jkunu għaddew 40 jum mit-tmiem ta' miżuri ta' tindif, diżinfettar u, jekk ikun hemm bżonn disinsetticizzazzjoni, fl-azjendi infettati jkunu tlestew.

4. Madankollu, b'deroga mill-paragrafu 1(f), u mill-paragrafi 2 u 3, il-perjodi ta' 30 jum stipulati fil-paragrafu 1(f) u l-perjodi ta' 40 jum stipulati f'paragrafi 2 u 3 jistgħu jitnaqqsu rispettivament għal 21, 30 u 20 jum jekk, skond il-manwal dijanjostiku, l-Istati Membri jkunu wettqu programm ta' teħid ta' kampjuni u ta' eżamijiet intensivi li jagħmluha possibbli li tkun eskluża l-preżenza tad-deni Afrikan tal-qżieq fl-azjenda in kwistjoni.

#### L-Artikolu 12

### Tindif, diżinfettar u trattament b'insetticidi

Stati Membri jridu jiżguraw li:

- (a) id-diżinfettanti u l-insetticidi użati u l-koncentrazzjonijiet tagħhom ikunu uffiċjalment approvati mill-awtorità kompetenti;
- (b) it-tindif, diżinfettazzjoni u, jekk ikun hemm bżonn, l-operazzjonijiet insetticidi jitwettqu taht sorveljanza uffiċjali skond:
- l-istruzzjonijiet mogħtija mill-veterinarju uffiċjali; u
  - il-principji u proċeduri preskritti fl-Anness II.

#### L-Artikolu 13

### Ripopolazzjoni ta' azjendi tal-hnieżer wara tfaqqiegħ ta' mard

1. L-introduzzjoni mill-ġdid tal-hnieżer fl-azjendi msemmija fl-Artikolu 5 m'għandhiex isseħh qabel minn ta' l-anqas 40 jum wara t-tmiem tat-tindif, diżinfettar u, jekk ikun hemm bżonn, l-operazzjoni ta' diżinsetticizzazzjoni fl-azjenda in kwistjoni skond il-paragrafi 2 sa 5 ta' dan l-Artikolu.

2. Fl-introduzzjoni mill-ġdid ta' hnieżer għandu jitqies it-tip ta' trobbija prattikata fl-azjenda kkonċernata, u din għandha thares waħda mill-proċeduri preskritti f'paragrafi 3 u 4.

3. Fil-każ ta' azjendi fejn l-okkorrenza tal-marda ma tkunx giet relatata ma' vettori, il-proċedura li ġeja ghandha tiġi applikata:

(a) fejn ghandhom x'jaqsmu azjendi fil-berah, l-introduzzjoni mill-ġdid tal-hnieżer ghandha tibda bl-introduzzjoni ta' hnieżer sentinella li jkunu ġew iċċekkjati u misjuba negattivi għall-preżenza ta' anti-korpi kontra l-virus tad-deni Afrikan tal-qżieq jew li ġejjin minn azjendi li ma kienux sugġetti għal restrizzjonijiet li ghandhom x'jaqsmu mad-deni Afrikan tal-qżieq. Il-hnieżer sentinella ghandhom jitpoġġew, skond il-htigijiet ta' l-awtorità kompetenti, madwar l-azjenda infettata kollha u ghandhom jittieħdu kampjuni minnhom 45 ġurnata wara, u ghandhom ikunu ttestjati għall-preżenza ta' anti-korpi, skond il-manwal dijanjostiku. L-ebda hanżir ma jista' jhalli l-azjenda qabel ma jkun hemm ir-riżultati negattivi tat-testijiet seroloġiċi; jekk l-ebda wiehed mill-hnieżer ma jiżviluppa anti-korpi kontra l-virus tad-deni Afrikan tal-qżieq, imbagħad tkun tista' ssehħ mill-ġdid ripopolazzjoni shiha;

(b) dwar forom ohra ta' trobbija, l-introduzzjoni mill-ġdid ta' hnieżer ghandha ssehħ skond il-miżuri previsti f'punt (a) jew ghandha tkun bażata fuq ripopolazzjoni totali, sakemm:

- il-hnieżer kollha jaslu f'perjodu ta' 20 jum u jiġu minn azjendi li ma kienu sugġetti għal ebda restrizzjoni relatata mad-deni Afrikan tal-qżieq,
- hnieżer fil-merħla ripopolata ghandhom ikunu sugġetti għal eżami seroloġiku skond il-manwal dijanjostiku. It-tehid ta' kampjuni għall-eżami għandu jsir l-aktar kmieni 45 jum wara l-wasla ta' l-ahħar hnieżer,
- l-ebda hanżir ma jista' jhalli l-azjenda qabel ma r-riżultati negattivi ta' l-eżami seroloġiku jkunu disponibbli.

4. Fil-każ ta' azjendi fejn l-okkorrenza tal-marda tkun giet relatata ma' vettori, ir-ripopolazzjoni m'għandhiex issehħ għal minn ta' l-anqas sitt snin, hliif:

- (a) jekk operazzjonijiet speċifiċi sabiex ikunu eliminati l-vettori mill-istabbilimenti u postijiet fejn il-hnieżer ghandhom jinżammu jew fejn jistghu jiġu f'kuntatt mal-vettori, ma jkunux twettqu b'suċċess taht sorveljanza uffiċjali, jew
- (b) kien possibbli li jintwera li l-persistenza tal-vettoru ma għadhiex aktar tirrappreżenta riskju sinifikanti li jkun trasmiss id-deni Afrikan tal-qżieq.

Minn hemm 'il quddiem, il-miżuri preskritti fil-paragrafu 3(a) ghandhom japplikaw.

Flimkien ma dawn il-miżuri, madankollu, l-ebda hanżir ma jista' jhalli l-azjenda in kwistjoni wara r-ripopolazzjoni shiha qabel ma jkunu saru aktar eżamjiet seroloġiċi għad-deni Afrikan tal-qżieq b'riżultati negattivi fuq kampjuni miġbura mill-hnieżer fl-azjenda l-aktar kmieni 60 jum wara r-ripopolazzjoni shiha, skond il-manwal dijanjostiku.

5. Fejn l-okkorrenza tal-marda ma tkunx giet marbuta ma' vettori, u jekk ikunu għaddew aktar minn 6 xhur mit-tmiem tat-tindif u diżinfettar ta' l-azjenda, l-awtorità kompetenti tista' tawtorizza deroga mill-paragrafu 3, wara li tqis is-sitwazzjoni epidemjoloġika.

6. L-introduzzjoni mill-ġdid ta' annimali domestiċi ta' speċi differenti mill-hnieżer fl-azjendi deskritti fl-Artikolu 5 ghandha tkun sugġetta għal awtorizzazzjoni mill-awtorità kompetenti, li ghandha tqis ir-riskju ta' tixrid ta' l-infezzjoni jew tal-persistenza tal-vettori preżentat minn dik l-introduzzjoni mill-ġdid.

#### L-Artikolu 14

### Miżuri f'każijiet fejn ikun suspettat jew konfermat id-deni Afrikan tal-qżieq f'biċċerija jew f'mezz ta' trasport

1. Fejn ikun hemm suspett ta' deni Afrikan tal-qżieq f'biċċerija jew f'mezz ta' trasport, l-Istati Membri ghandhom jiżguraw li l-awtorità kompetenti tqiegħed mill-ewwel fis-sehħ il-mezzi uffiċjali ta' investigazzjoni sabiex tikkonferma jew teskludi il-preżenza tal-marda skond il-proċeduri preskritti fil-manwal dijanjostiku.

2. Jekk xi każ ta' deni Afrikan tal-qżieq ikun misjub f'biċċerija jew f'mezz ta' trasport, l-awtorità kompetenti ghandha tiżgura li:

- (a) l-annimali kollha suxxettibbli fil-biċċerija jew fil-mezz ta' trasport jinqatlu mingħajr dewmien;
- (b) il-karkassi, l-intern u l-iskart ta' annimali nfettati jew potenzjalment infettati jkunu proċessati taht sorveljanza uffiċjali;
- (ċ) tindif, diżinfettar u, jekk ikun hemm bżonn, diżinsettiċizzazzjoni ta' bini u tagħmir, inkluż vetturi, isiru taht is-sorveljanza tal-veterinarju uffiċjali skond l-Artikolu 12;
- (d) issir inkjesta epidemjoloġika skond l-Artikolu 8 *mutatis mutandis*;
- (e) l-iżolat tal-virus tad-deni Afrikan tal-qżieq huwa sugġett għall-proċedura ta' laboratorju preskritta fil-manwal dijanjostiku, biex ikun identifikat it-tipp genetik tal-virus;
- (f) il-miżuri msemmija fl-Artikolu 7 huma applikati fl-azjenda meta l-hnieżer infettati jew il-karkassi jkunu ġew minn azjendi ohra li kienu f'kuntatt. Jekk ma jkunx indikat mod ieħor mill-inkjesta epidemjoloġika, il-miżuri preskritti fl-Artikolu 50 ghandhom ikunu applikati fl-azjenda ta' oriġini tal-hnieżer jew tal-karkassi infettati;
- (g) l-ebda annimali m'għandhom jerggħu jiddaħhlu għal qtil jew trasport għal minn ta' l-anqas 24 siegħa wara t-tmiem tat-tindif, diżinfettar u, jekk ikun hemm bżonn, id-diżinsettiċizzazzjoni mwettqa skond l-Artikolu 12.



## L-Artikolu 15

**Miżuri fejn id-deni Afrikan tal-qżieqez ikun suspettat jew konfermat fi hnieżer salvaġġi**

1. Immedjatament wara li l-awtorità kompetenti ta' Stat Membru jkollha informazzjoni li l-hnieżer salvaġġi jkunu suspettati li huma nfettati, għandha tiegħu l-miżuri kollha xierqa sabiex tikkonferma jew teskludi l-preżenza tal-marda, billi tagħti informazzjoni lis-sidien tal-hnieżer u lill-kaċċaturi, u b'investigazzjonijiet dwar il-hnieżer salvaġġi kollha maqtula jew misjuba mejta, inkluż testijiet fil-laboratorju.

2. Hekk kif ikun hemm konferma ta' każ primarju ta' deni Afrikan tal-qżieqez fi hnieżer salvaġġi, sabiex titnaqqas il-firxa tal-marda, l-awtorità kompetenti ta' Stat Membru għandha mill-ewwel:

(a) twaqqaf grupp ta' esperti inklużi veterinarji, kaċċaturi, bijoloġisti tal-hajja salvaġġa u epidemjoloġisti. Il-grupp ta' esperti għandu jgħin lill-awtorità kompetenti billi:

- jistudja s-sitwazzjoni epidemjoloġika u jiddefinixxi zona infettata skond l-Artikolu 16(3)(b),
- iwaqqaf miżuri xierqa li għandhom ikunu applikati fiż-żona infettata flimkien ma daww imsemmija f'punti (b) u (c); dawn il-miżuri jistgħu jinkludu s-sospensjoni tal-kaċċa u l-projbizzjoni ta' għalf lill-hnieżer salvaġġi,
- jipprepara pjan ta' eradikazzjoni li għandu jkun sottomess lill-Kummissjoni skond l-Artikolu 16,
- jagħmel kontrolli sabiex jivverifika l-effettività tal-miżuri adottati sabiex jinqered id-deni Afrikan tal-qżieqez miż-żona infettata;

(b) iqiegħed taht sorveljanza uffiċjali azjendi tal-hnieżer fiż-żona identifikata bħala infettata, u għandu b'mod partikolari jordna li:

- isir ċensiment uffiċjali ta' kull kategorija ta' hnieżer fl-azjenda; iċ-ċensiment għandu jinżamm aġġornat mis-sid. L-informazzjoni fiċ-ċensiment għandha tingħata meta tintalab u għandha tkun iċċekkjata f'kull spezzjoni. Madankollu, rigward azjendi fil-beraħ tal-hnieżer, l-ewwel ċensiment li jsir jista' jsehh fuq bażi ta' stima,
- il-hnieżer kollha fl-azjenda għandhom jinżammu fil-kwartieri tagħhom jew f' xi post fejn jistgħu jkunu iżolati mill-hnieżer salvaġġi. Il-hnieżer salvaġġi ma jistax ikollhom aċċess għal kull materjal li jista' sussegwentement jiġi f'kontatt ma' hnieżer fl-azjenda,
- l-ebda hanzir ma jista' jithalla jidhol jew johroġ minn azjenda, hlief meta dan ikun awtorizzat mill-awtorità kompetenti b'konsiderazzjoni tas-sitwazzjoni epidemjoloġika,
- mezz xierqa ta' diżinfettar u jekk ikun hemm bżonn ta' diżinsettiċizzazzjoni għandhom jintużaw fid-dhul u l-hruġ tal-bini fejn kienu miżmuma l-hnieżer u ta' l-azjenda stess,
- għandhom jittieħdu miżuri xierqa ta' iġjene mill-persuni kollha li jiġu f'kontatt mal-hnieżer salvaġġi, sabiex jitnaqqas ir-riskju li jinxtered il-virus tad-deni Afrikan tal-qżieqez,

- il-hnieżer kollha mejta jew morda b'sintomi tad-deni Afrikan tal-qżieqez f'azjenda għandhom ikunu eżaminati għall-preżenza tad-deni Afrikan tal-qżieqez,
- l-ebda parti ta' xi hanzir salvaġġ, kemm jekk għax inqatel bi sparatura kif ukoll jekk instab mejjet, u l-ebda materjal jew tagħmir li jista' jkun kontaminat bil-virus tad-deni Afrikan tal-qżieqez, ma' jista' jiddaħhal f'azjenda tal-hnieżer,
- hnieżer, sperma, embriji jew il-bajd tagħhom m'għandhomx jiġu mħarrka miż-żona nfettata għal kummerċ intra-Komunitarju;

(c) isir arrangament biex il-hnieżer salvaġġi li jkunu sparawlhom jew li nstabu mejta fiż-żona definita bħala nfettata jkunu spezzjonati minn veterinarju uffiċjali u eżaminati għad-deni Afrikan tal-qżieqez skond il-manwal dijanjostiku. Karkassi ta' l-annimali kollha misjuba pozittivi għandhom ikunu proċessati taht sorveljanza uffiċjali. Meta testijiet bħal dawn jirriżultaw fin-negattiv fejn jidhol id-deni Afrikan tal-qżieqez, l-Istati Membri għandhom japplikaw il-miżuri preskritti fl-Artikolu 11(2) tad-Direttiva tal-Kunsill 92/45/KEE tas-16 ta' Ġunju 1992 dwar problemi tas-saħħa pubblika u tas-saħħa ta' l-annimali li għandhom x'jaqsmu mal-qtil ta' annimali salvaġġi u t-tqegħid fis-suq ta' laħam ta' annimali salvaġġi<sup>(1)</sup>. Partijiet mhux maħsuba għal konsum tal-bniedem għandhom ikunu proċessati taht sorveljanza uffiċjali;

(d) tiżgura li l-iżolat tal-virus tad-deni Afrikan tal-qżieqez ikun sugġett għall-proċedura tal-laboratorju indikata fil-manwal dijanjostiku, sabiex ikun identifikat it-tip ġenetiku tal-virus.

3. Jekk jitfaċċa każ ta' deni Afrikan tal-qżieqez fi hnieżer salvaġġi f'żona ta' Stat Membru qrib it-territorju ta' Stat Membru ieħor, l-Istati Membri kkonċernati għandhom jikkollaboraw biex jiġu stabbiliti miżuri għall-kontroll tal-marda.

## L-Artikolu 16

**Pjanijiet għall-qerda tad-deni Afrikan tal-qżieqez mill-popolazzjoni tal-hnieżer salvaġġi**

1. Bla hsara għall-miżuri preskritti fl-Artikolu 15, l-Istati Membri għandhom jissottomettu lill-Kummissjoni fi żmien 90 jum mill-konferma ta' każ primarju ta' deni Afrikan tal-qżieqez fi hnieżer salvaġġi pjan bil-miktub dwar il-miżuri meħuda biex tinqered il-marda fiż-żona definita bħala nfettata, u tal-miżuri applikati fl-azjendi f'dik iż-żona.

Il-Kummissjoni għandha teżamina l-pjan sabiex ikun determinat jekk dan jippermettix li jintlaħaq il-għan mixtieq. Il-pjan, jekk ikun hemm bżonn b'xi emendi, għandu jkun approvat skond il-proċedura msemmija fl-Artikolu 24(2).

Il-pjan jista' sussegwentement ikun emendat jew supplimentat sabiex jittieħed kont ta' l-iżviluppi fis-sitwazzjoni.

Jekk dawn l-emendi jikkonċernaw id-definizzjoni mill-ġdid taż-żona infettata, l-Istati Membri għandhom jiżguraw li l-Kummissjoni u l-Istati Membri l-oħra jkunu infurmati b'dawn l-emendi mingħajr dewmien.

<sup>(1)</sup> ĠU L 268, ta' l-14.9.1992, p. 35. Direttiva kif emendata bid-Direttiva 97/79/KE (GU L 24, tat-30.1.1998, p. 31).

Jekk l-emendi jikkoncernaw disposizzjonijiet oħra tal-pjan, l-Istati Membri għandhom jissottomettu l-pjan emendat lill-Kummissjoni għall-eżami u għall-approvazzjoni eventwali skond il-proċedura msemmija fl-Artikolu 24(2).

2. Wara li l-miżuri previsti fil-pjan imsemmi fil-paragrafu 1 ikunu ġew approvati, dawn għandhom jissostitwixxu l-miżuri inizjali preskritti fl-Artikolu 15, f'data li għandha tkun deċiża meta tkun mogħtija l-approvazzjoni.

3. Il-pjan imsemmi fil-paragrafu 1 għandu jkun fih informazzjoni dwar:

- (a) ir-riżultati ta' l-investigazzjonijiet epidemjoloġiċi li twettqu u d-distribuzzjoni ġeografika tal-marda;
- (b) id-definizzjoni taż-żona nfettata fit-territorju ta' l-Istat Membru kkonċernat. Meta tkun qed tiġi definita ż-żona nfettata, l-awtorità kompetenti għandha tqis:
  - ir-riżultati ta' l-investigazzjonijiet epidemjoloġiċi li twettqu u d-distribuzzjoni ġeografika tal-marda,
  - il-popolazzjoni ta' hnieżer salvaġġi fiż-żona,
  - il-preżenza ta' ostakoli kbar naturali jew artifiċjali għall-moviment tal-hnieżer salvaġġi,
- (c) l-organizzazzjoni ta' kooperazzjoni mill-qrib bejn bijoloġisti, kaċċaturi, organizzazzjonijiet tal-kaċċa, is-servizzi tal-hajja salvaġġa u l-awtoritajiet veterinarji (sahħa ta' l-annimali u saħħa pubblika);
- (d) il-kampanja ta' informazzjoni li għandha tkun infurzata sabiex iżżid l-interess tal-kaċċaturi fil-miżuri li għandhom jadottaw fil-qafas ta' pjan ta' eradikazzjoni;
- (e) sforzi speċifiċi magħmula sabiex tkun determinata l-firxa ta' l-infezzjoni fil-popolazzjoni tal-hnieżer salvaġġi, b'investigazzjoni ta' hnieżer salvaġġi maqtula mill-kaċċaturi jew misjuba mejta, u bit-testijiet fil-laboratorju, inklużi investigazzjonijiet epidemjoloġiċi mqassma skond l-età;
- (f) il-htigijiet li jridu jitharsu mill-kaċċaturi biex tkun evitata l-firxa tal-marda;
- (g) il-metodu għat-tneħħija ta' hnieżer salvaġġi misjuba mejta jew maqtula b'xi tir, għandu jkun ibbażat fuq:
  - proċessar taħt sorveljanza uffiċjali, jew
  - spezzjoni minn veterinarju uffiċjali u testijiet ta' laboratorju kif previst fil-manwal dijanjostiku. Karkassi ta' l-annimali kollha misjuba pożittivi għandhom ikunu proċessati taħt sorveljanza uffiċjali. Meta dawn it-testijiet jirriżultaw fin-negattiv fejn għandu x'jaqsm id-deni Afrikan tal-qżieqez, l-Istati Membri għandhom japplikaw il-miżuri preskritti fl-Artikolu 11(2) tad-Direttiva 92/45/KEE. Partijiet mhux mahsuba għall-konsum tal-bniedem għandhom ikun proċessati taħt sorveljanza uffiċjali;
- (h) l-inkjesta epidemjoloġika li ssir fuq kull hanzir salvaġġ, kemm jekk maqtul b'tir jew misjub mejjet. Din l-inkjesta trid tinkludi l-kompletar ta' kwestjonarju li jagħti informazzjoni dwar:
  - iż-żona ġeografika fejn l-annimal instab mejjet jew maqtul bi sparatura,
  - id-data li fiha l-annimal instab mejjet jew maqtul bi sparatura,

- il-persuna li sabet l-annimal mejjet jew maqtul bi sparatura,
- l-età u s-sess tal-hanzir,
- jekk instab maqtul bi sparatura: is-sintomi ta' qabel kien maqtul,
- jekk instab mejjet: l-istat tal-karkassa,
- sejbiet tal-laboratorju;

- (i) programmi ta' sorveljanza u miżuri ta' prevenzjoni applikabbli għall-azjendi li jinsabu fiż-żona definita bhala nfettata, u, jekk ikun hemm bżonn, fl-inhawi ta' madwar, inkluż it-trasport u l-moviment ta' annimali miż-żona u lejn iż-żona; dawn il-miżuri għandhom mill-anqas ikunu jinkludu projbizzjoni fuq il-moviment tal-hnieżer, l-isperma, embriji jew il-bajd tagħhom miż-żona nfettata għall-kummerċ intra-Komunitarju u jistgħu jinkludu projbizzjoni temporanja fuq il-produzzjoni tal-hnieżer u fuq l-istabbiliment ta' azjendi godda;
- (j) kriterji oħra li għandhom ikunu applikati biex jitneħħew il-miżuri mehuda;
- (k) l-awtorità responsabbli għas-sorveljanza u l-koordinazzjoni tad-dipartimenti responsabbli għall-implimentazzjoni tal-pjan;
- (l) is-sistema ta' nformazzjoni stabbilita biex il-grupp ta' esperti maħtur skond l-Artikolu 15(2)(a) ikun jista' jirrevedi r-riżultati tal-pjan ta' eradikazzjoni fuq bażi regolari;
- (m) il-miżuri għall-monitoraġġ tal-marda li għandhom ikunu nfurzati l-aktar kmieni 12-il xahar wara d-dijanjożi ta' l-aħħar każ ta' deni Afrikan tal-qżieqez fi hnieżer salvaġġi fiż-żona definita bhala nfettata; dawn il-miżuri ta' monitoraġġ għandhom jibqgħu fis-seħħ għal minn ta' l-anqas 12-il xahar oħra u għandhom minn ta' l-anqas jinkludu d-disposizzjonijiet diġà nfurzati skond il-punti (e), (g) u (h).

4. Rapport dwar is-sitwazzjoni epidemjoloġika fiż-żona definita u r-riżultati tal-pjan ta' eradikazzjoni għandhom jintbghatu lill-Kummissjoni u lill-Istati Membri l-oħra fil-Kumitat imsemmi fl-Artikolu 23 kull sitt xhur.

Regoli aktar dettalji li għandhom x'jaqsmu ma' l-informazzjoni li trid tiġi provduta mill-Istati Membri fuq din il-kwistjoni, jistgħu jiġu adottati skond il-proċeduri li għalihom hemm referenza fl-Artikolu 23(2).

#### L-Artikolu 17

### Miżuri biex ikun evitat it-tixrid tal-virus tad-deni Afrikan tal-qżieqez permezz ta' vettori

1. Jekk il-preżenza ta' vettori tkun possibbli jew suspettata f'azjenda fejn id-deni Afrikan tal-qżieqez ikun ġie konfermat, l-awtorità kompetenti għandha tiżgura li:

- (a) il-bini nfettat u l-madwar tiegħu jkunu ċċekkati għall-preżenza ta' vettori, permezz ta' spezzjoni fiżika u, jekk ikun hemm bżonn, bil-qbid ta' kampjuni skond l-Anness III;

- (b) meta l-preżenza ta' vettori tkun konfermata:
- eżamijiet flaboratorji xierqa għandhom isiru sabiex tkun konfermata jew miċhuda l-preżenza tal-virus tad-deni Afrikan tal-qżieqez fil-vettori,
  - aktar monitoraġġ xieraq, iċċekkjar u miżuri ta' kontroll ikunu stabbiliti fl-azjenda u fiż-żona ta' madwar l-azjenda;
- (ċ) fejn tkun konfermata l-preżenza ta' vettori iżda l-kontroll tagħhom mhux prattiku, hnieżer u jekk ikun hemm bżonn annimali domestiċi ohra m'għandhomx jinżammu fl-azjenda għal sitt snin mill-inqas.
2. Informazzjoni dwar l-implimentazzjoni ta' paragrafu 1 għandha tingħata mill-Istat Membru kkonċernat lill-Kummissjoni u lill-Istati Membri l-ohra fil-qafas tal-Kumitat Permanenti Veterinarju.
3. Aktar miżuri dwar monitoraġġ u kontroll ta' vettori u għall-prevenzjoni tad-deni Afrikan tal-qżieqez jistgħu jkunu adottati skond il-proċedura msemmija fl-Artikolu 24(2).

#### L-Artikolu 18

##### Proċeduri dijanjostiċi u rekwiżiti ta' bio-sigurtà

1. L-Istati Membri għandhom jiżguraw li:
- (a) proċeduri dijanjostiċi, tehid ta' kampjuni u testjar ta' laboratorju biex tkun skoperta xi preżenza tad-deni Afrikan tal-qżieqez isiru skond il-manwal dijanjostiku;
- (b) xi laboratorju nazzjonali jkun responsabbli għall-koordinazzjoni ta' standards u metodi ta' dijanjożi f'kull Stat Membru skond l-Anness IV.
2. Il-laboratorji nazzjonali msemmija fl-Anness IV għandhom jikkooperaw mal-laboratorju Komunitarju referenzjali kif indikat fl-Anness V. Bla ħsara għad-disposizzjonijiet tad-Deciżjoni tal-Kunsill 90/424/KEE tas-26 ta' Gunju 1990 dwar spejjeż fil-qasam veterinarju <sup>(1)</sup>, u b'mod partikolari l-Artikolu 28 tiegħu, is-setgħat u d-dmirijiet tal-laboratorju għandhom ikunu dawk deskritti f'dak l-Anness.
3. Sabiex ikunu żgurati proċeduri uniformi biex dijanjożi tad-deni Afrikan tal-qżieqez u dijanjożi differenzjali approprijata għad-deni klassiku tal-qżieqez, fi żmien sitt xhur mid-data ta' meta din id-Direttiva tidhol fis-seħh u skond il-proċedura msemmija fl-Artikolu 23(2), manwal ta' dijanjożi tad-deni Afrikan tal-qżieqez għandu jkun adottat sabiex ikunu stabbiliti minn ta' l-anqas:
- (a) standards minimi ta' kwalità li għandhom ikunu osservati minn laboratorji dijanjostiċi għad-deni Afrikan tal-qżieqez u għat-trasport tal-kampjuni;
- (b) kriterji u proċeduri li għandhom ikunu segwiti meta jsiru eżamijiet kliniċi jew *post mortem* sabiex tkun ikkonfermata jew eskluża l-preżenza tad-deni Afrikan tal-qżieqez;
- (ċ) il-kriterji u l-proċeduri li għandhom ikunu segwiti fil-ġbir ta' kampjuni minn hnieżer hajjin jew il-karkassi tagħhom, sabiex ikun konfermat jew eskluż id-deni Afrikan tal-qżieqez b'eżamijiet ta' laboratorji, inkluż it-tehid ta'

kampjuni għal testijiet seroloġiċi u viroloġiċi mwettqa fil-qafas ta' l-applikazzjoni tal-miżuri previsti f'din id-Direttiva;

- (d) eżamijiet ta' laboratorji li għandhom jintużaw fid-dijanjożi tad-deni Afrikan tal-qżieqez, inklużi kriterji għall-valutazzjoni tar-riżultati ta' testijiet ta' laboratorji;
- (e) tekniki ta' laboratorju dwar tipi ġenetiċi ta' l-iżolat tal-virus tad-deni Afrikan tal-qżieqez.

4. Sabiex ikunu garantiti kondizzjonijiet xierqa ta' bio-sigurtà għall-protezzjoni tas-saħħa ta' l-annimali, il-virus tad-deni Afrikan tal-qżieqez, il-ġenoma, l-antiġeni u l-vaċċini tiegħu għal riċerka, dijanjożi jew manifattura għandhom ikunu manipolati jew użati biss f'postijiet, stabbilimenti jew laboratorji approvati mill-awtorità kompetenti.

Il-lista ta' postijiet, stabbilimenti jew laboratorji approvati għandha tingħata lill-Kummissjoni sa mhux aktar tard mill-1 ta' Jannar 2004 u għandha tibqa' tinżamm aġġornata minn hemm 'il quddiem

5. L-Annessi IV u V u l-manwal dijanjostiku jistgħu jkunu supplimentati jew emendati skond il-proċedura msemmija fl-Artikolu 23(2).

#### L-Artikolu 19

##### Użu, manifattura u bejgħ ta' vaċċini kontra d-deni Afrikan tal-qżieqez

L-Istati Membri għandhom jiżguraw li:

- (a) l-użu ta' vaċċini kontra d-deni Afrikan tal-qżieqez ikun projbit;
- (b) il-manipulazzjoni, manifattura, hażna, forniment, distribuzzjoni jew bejgħ ta' vaċċini għad-deni Afrikan tal-qżieqez fit-territorju tal-Komunità jitwettqu taht kontroll uffiċjali.

Madankollu, sabiex jitqiesu l-iżviluppi friċerka xjentifika u teknika dwar il-produzzjoni ta' dan il-vaċċin, il-Kummissjoni għandha tissottometti lill-Kunsill rapport akkumpanjat, jekk ikun hemm bżonn, minn proposti xierqa sabiex tkun aġġornata din id-Direttiva.

#### L-Artikolu 20

##### Kontrolli Komunitarji

Esperti mill-Kummissjoni jistgħu jagħmlu spezzjonijiet fil-post f'kooperazzjoni ma l-awtoritajiet kompetenti ta' l-Istati Membri, sa fejn dan ikun neċessarju biex tkun żgurata l-implimentazzjoni uniformi ta' din id-Direttiva. L-Istat Membru li fih isiru l-kontrolli għandu jipprovi lill-esperti bl-assistenza kollha neċessarja sabiex iwettqu d-dmirijiet tagħhom. Il-Kummissjoni għandha tinforma lill-awtorità kompetenti bir-riżultat tal-kontrolli li jkunu saru.

Ir-regoli ta' applikazzjoni ta' dan l-Artikolu u b'mod partikolari dawk li jirregolaw il-proċedura ta' kooperazzjoni ma' l-awtoritajiet nazzjonali għandhom ikunu adottati skond il-proċedura msemmija fl-Artikolu 23(2).

<sup>(1)</sup> ĠU L 224, tat-18.8.1990, p. 19. Deciżjoni kif l-ahhar emendata bid-Deciżjoni 2001/572/KE (ĠU L 203, tat-28.7.2001, p. 16).

## L-Artikolu 21

**Pjanijiet ta' kontinġenza**

1. Kull Stat Membru għandu jlesti pjan ta' kontinġenza li jspesifika l-miżuri nazzjonali li għandhom ikunu implimentati fil-każ ta' tfaqqiegh tad-deni Afrikan tal-qżieq, li jiehdu f'konsiderazzjoni l-fattori lokali, bhal, b'mod partikolari, iddensità ta' hnieżer, li tista' tinfluwenza l-firxa tad-deni Afrikan tal-qżieq.

Dan il-pjan għandu jhalli aċċess għal faċilitajiet, tagħmir, persunal u kull materjal ieħor neċessarju għall-qerda ta' malajr u effiċjenti tal-marda.

2. Il-kriterji u r-rekwiżiti li għandhom ikunu applikati għat-thejjja tal-pjan ta' kontinġenza għandhom ikunu dawk preskritti fl-Anness VI.

Skond il-proċedura msemija fl-Artikolu 23(2), dawk il-kriterji u rekwiżiti jistgħu jkunu emendati jew supplimentati biex titqies in-natura speċifika tad-deni Afrikan tal-qżieq u l-progress li jkun sar fl-iżvilupp ta' miżuri biex ikun ikkontrollat it-tixrid tal-marda.

3. Il-Kummissjoni għandha teżamina l-pjanijiet sabiex ikun determinat jekk jippermettux li l-għan mixtieq ikun milhuq u għandha tissuggerixxi lill-Istat Membru ikkonċernat kull emendi neċessarji, b'mod partikolari biex tiżgura li huma kompatibbli ma' dawk ta' Stati Membri oħra.

Il-pjanijiet, jekk ikun hemm b'żonn emendati, għandhom ikunu approvati skond il-proċedura msemija fl-Artikolu 23(2).

Il-pjanijiet jistgħu sussegwentement ikunu emendati jew supplimentati, skond il-proċedura msemija fl-Artikolu 23(2), biex jitqiesu l-iżviluppi dwar is-sitwazzjoni. Jiġri x'jiġri, kull hames snin kull Stat Membru jrid jaġġorna l-pjan u jibgħatu lill-Kummissjoni għall-approvazzjoni skond il-proċedura msemija fl-Artikolu 23(2).

## L-Artikolu 22

**Ċentri għall-kontroll tal-mard u gruppi ta' esperti**

1. L-Istati Membri għandhom jiżguraw li ċentru nazzjonali li jiffunzjona kif għandu jkun għall-kontroll tal-mard ikun jista' jinholoq fil-każ ta' xi tfaqqiegh tad-deni Afrikan tal-qżieq.

2. Iċ-ċentru nazzjonali għall-kontroll tal-mard għandu jidderigi u jimmonitorja l-operazzjonijiet taċ-ċentri lokali għall-kontroll tal-mard imsemija fil-paragrafu 3. Għandu jkun responsabbli, fost affarijiet oħra, għal dan li ġej:

- (a) jiddefinixxi l-miżuri ta' kontroll neċessarji;
- (b) jiżgura l-implimentazzjoni immedjata u effiċjenti tal-miżuri msemija hawn fuq miċ-ċentri lokali għall-kontroll tal-mard;

(c) jalloka haddiema u riżorsi oħra lil ċentri lokali għall-kontroll tal-mard;

(d) jipprovi informazzjoni lill-Kummissjoni, lill-Istati Membri l-oħra, lill-organizzazzjonijiet veterinarji nazzjonali l-oħra, lill-awtoritajiet nazzjonali u lill-korpi agrikoli u kummerċjali;

(e) jikkoopera mal-laboratorji dijanjostiċi;

(f) jikkoopera mal-gazzetti u *media* oħra;

(g) jikkoopera ma' l-awtoritajiet tal-pulizija biex jiżgura li jittiehdu miżuri legali speċifiċi.

3. L-Istati Membri għandhom jiżguraw li ċentri lokali li jiffunzjonaw kif imiss għall-kontroll tal-mard ikunu jistgħu jinholqu minnufih fil-każ ta' xi tfaqqiegh tad-deni Afrikan tal-qżieq.

4. Xi funzjonijiet taċ-ċentru nazzjonali għall-kontroll tal-mard jistgħu, madankollu, ikunu delegati liċ-ċentri lokali għall-kontroll tal-mard li joperaw fl-ivell amministrattiv kif previst fl-Artikolu 2(2)(p) tad-Direttiva 64/432/KEE <sup>(1)</sup> jew f'kull livell ieħor, sakemm il-miri taċ-ċentru nazzjonali għall-kontroll tal-mard ma jkunux b'dan kompromessi.

5. L-Istati Membri għandhom joholqu gruppi permanenti ta' operazzjoni ta' esperti biex tinzamm l-esperjenza neċessarja biex jassistu lill-awtorità kompetenti sabiex tiżgura preparazzjoni xierqa kontra l-marda.

Fil-każ ta' xi tfaqqiegh il-grupp ta' esperti għandu jassisti lill-awtorità kompetenti mill-inqas f'dawn:

(a) l-inkjesta epidemjoloġika;

(b) it-tehid ta' kampjuni, l-ittestjar u l-interpretazzjoni ta' riżultati ta' testijiet tal-laboratorji;

(c) il-holqien ta' miżuri għall-kontroll tal-marda.

6. L-Istati Membri għandhom jiżguraw li ċ-ċentri nazzjonali u lokali għall-kontroll tal-mard u l-grupp ta' esperti jkollhom biżżejjed persunal, faċilitajiet u tagħmir inklużi sistemi ta' komunikazzjoni kif mehtieg, kif ukoll katina ċara u effettiva ta' kmand biex tiżgura l-implimentazzjoni fil-pront ta' miżuri ta' kontroll għall-mard kif preskritti f'din id-Direttiva.

Detalji dwar il-persunal, faċilitajiet, tagħmir, katina ta' kmand u tat-tmexxija ta' ċentri nazzjonali u lokali għall-kontroll tal-mard u tal-grupp ta' esperti għandhom jitnizzlu fil-pjan ta' kontinġenza msemmi fl-Artikolu 21.

7. Aktar kriterji u rekwiżiti dwar il-funzjoni u d-dmirijiet taċ-ċentru nazzjonali għall-kontroll tal-mard, taċ-ċentri lokali għall-kontroll tal-mard u tal-gruppi ta' esperti jistgħu jitnizzlu skond il-proċedura preskritta fl-Artikolu 23(2).

<sup>(1)</sup> Direttiva tal-Kunsill tas-26 ta' Ġunju 1964 dwar problemi ta' saħha ta' l-annimali li jaffettwaw il-kummerċ intra-Komunitarju ta' annimali bovini u hnieżer (ĠU 121, tad-29.7.1964, p. 1977) (S.E. SER.I (1963-1964) p. 164). Direttiva kif l-aħhar emendata bir-Regolament tal-Kummissjoni (KE) Nru 535/2002 (ĠU L 80, tat-23.3.2002, p. 22).



*L-Artikolu 23***Proċedura regolatorja normali**

1. Il-Kummissjoni għandha tkun meghjuna minn Kumitat.
2. Fejn issir referenza għal dan il-paragrafu, l-Artikoli 5 u 7 tad-Deċiżjoni 1999/468/KE għandhom japplikaw.

Il-perjodu previst fl-Artikolu 5(6) tad-Deċiżjoni 1999/468/KE għandu jkun ta' tliet xhur.

3. Il-Kumitat għandu jadotta r-regoli ta' proċedura tiegħu.

*L-Artikolu 24***Proċedura regolatorja aċċellerata**

1. Il-Kummissjoni għandha tkun meghjuna minn Kumitat.
2. Fejn issir referenza għal dan il-paragrafu, l-Artikoli 5 u 7 tad-Deċiżjoni 1999/468/KE għandhom japplikaw.

Il-perjodu previst fl-Artikolu 5(6) tad-Deċiżjoni 1999/468/KE għandu jkun ta' 15-il jum.

3. Il-Kumitat għandu jadotta r-regoli ta' proċedura tiegħu.

*L-Artikolu 25***Emenda għall-Anness I tad-Direttiva 92/119/KEE**

Fl-Anness I tad-Direttiva 92/119/KE il-kliem "marda Teschen" għandhom ikunu mibdula bil-kliem "Deni Afrikan tal-qżieqż".

*L-Artikolu 26***L-implimentazzjoni tal-miżuri**

1. L-Annessi I sa VI ta' din id-Direttiva għandhom ikunu emendati skond il-proċedura preskritta fl-Artikolu 23(2).
2. Kull regola dettaljata neċessarja għall-implimentazzjoni ta' din id-Direttiva għandha tkun adottata skond il-proċedura preskritta fl-Artikolu 23(2) jew meta s-sitwazzjoni epidemjoloġika tkun titlob dan, skond il-proċedura preskritta fl-Artikolu 24(2).

*L-Artikolu 27***Disposizzjonijiet transizzjonali**

Sa ma tkun applikata din id-Direttiva, disposizzjonijiet transizzjonali dwar il-kontroll tad-deni Afrikan tal-qżieqż jistgħu jkunu adottati skond il-proċedura msemmija fl-Artikolu 23(2).

*L-Artikolu 28***Trasposizzjoni fil-liġi nazżjonali**

L-Istati Membri għandhom iġibu fis-sehh il-liġijiet, regolamenti u disposizzjonijiet amministrattivi neċessarji biex ikunu konformi ma' din id-Direttiva sat-30 ta' Ġunju 2003. Għandhom jinformat b'dan lill-Kummissjoni minnufih.

Għandhom japplikaw dawk id-disposizzjonijiet mill-1 ta' Lulju 2003.

Meta Stati Membri jadottaw dawn il-miżuri, għandu jkun hemm fihom referenza għal din id-Direttiva jew għandhom ikunu akkumpanjati minn din ir-referenza fl-okkażjoni tal-pubblikazzjoni uffiċjali tagħhom. Il-metodi biex issir referenza għandhom ikunu preskritti mill-Istati Membri.

*L-Artikolu 29***Dhul fis-sehh**

Din id-Direttiva għandha tidhol fis-sehh fl-20 jum wara l-pubblikazzjoni tagħha fil-*Ġurnal Uffiċjali tal-Komunitajiet Ewropej*.

*L-Artikolu 30***Dawk indirizzati**

Din id-Direttiva hi indirizzata lill-Istati Membri.

Magħmula fil-Lussemburgu, fis-27 ta' Ġunju 2002.

*Għall-Kunsill*

*Il-President*

M. ARIAS CAÑETE

## L-ANNEX I

**Notifikazzjoni ta' mard u aktar informazzjoni epidemjoloġika li għandha tkun ipprovduta mill-Istat Membru fejn id-deni Afrikan tal-qżieqez ikun ġie konfermat**

1. Fi żmien 24 siegħa mill-konferma ta' kull tfaqqiegħ primarju, każ primarju fi hnieżer salvagġi jew xi każ f'biċċerija jew f'mezz ta' trasport, l-Istat Membru ikkonċernat għandu jinnotifika permezz ta' Sistema ta' Notifikazzjoni ta' Mard f'Annimali stabbilita skond l-Artikolu 5 tad-Direttiva 82/894/KEE:
  - (a) id-data ta' dispaċċ;
  - (b) il-ħin ta' dispaċċ;
  - (ċ) l-isem ta' l-Istat Membru;
  - (d) l-isem tal-marda;
  - (e) in-numru tat-tfaqqiegħ jew tal-każ;
  - (f) id-data meta d-deni Afrikan tal-qżieqez kien suspettat;
  - (g) id-data tal-konferma;
  - (h) il-metodi użati għall-konferma;
  - (i) jekk il-marda tkunx ġiet ikkonfermata fi hnieżer salvagġi jew fi hnieżer fażjenda, f'biċċerija jew f'mezz ta' trasport;
  - (j) is-sit ġeografiku fejn it-tfaqqiegħ jew il-każ tad-deni Afrikan tal-qżieqez ikun ġie ikkonfermat;
  - (k) il-miżuri meħuda dwar il-kontroll tal-marda.
2. Fil-każ ta' tfaqqiegħ primarju jew każijiet f'biċċerija jew mezz ta' trasport, l-Istat Membru kkonċernat irid jippreżenta l-informazzjoni li ġeja flimkien mad-data msemmijin f'punt 1:
  - (a) in-numru ta' hnieżer suxxettibbli fit-tfaqqiegħ, fil-biċċerija jew fil-mezz ta' trasport;
  - (b) in-numru ta' hnieżer mejta ta' kull kategorija fl-azjenda, biċċerija jew mezz ta' trasport;
  - (ċ) għal kull kategorija, l-morbożità tal-marda u n-numru ta' hnieżer fejn id-deni Afrikan tal-qżieqez ġie konfermat;
  - (d) in-numru ta' hnieżer maqtula fit-tfaqqiegħ, jew fil-biċċerija jew fil-mezz ta' trasport;
  - (e) in-numru ta' karkassi pproċessati;
  - (f) fil-każ ta' tfaqqiegħ, id-distanza mill-eqreb azjenda tal-hnieżer;
  - (g) jekk id-deni Afrikan tal-qżieqez ikun ikkonfermat f'biċċerija jew mezz ta' trasport, il-post ta' l-azjenda jew l-azjendi ta' oriġini tal-hnieżer infettati jew tal-karkassi.
3. Fil-każ ta' tfaqqiegħ sekondarju, l-informazzjoni msemmija f'punti 1 u 2 iridu jingħataw fil-limiti tal-ħin preskritti fl-Artikolu 4 tad-Direttiva 82/894/KEE.
4. L-Istat Membru kkonċernat għandu jiżgura li l-informazzjoni li għandha tingħata skond il-punti 1, 2 u 3, relatata ma' kull tfaqqiegħ jew każ ta' deni Afrikan tal-qżieqez fażjenda, biċċerija jew mezz ta' trasport tkun segwita kemm jista' jkun malajr b'rapport bil-miktub lill-Kummissjoni u lill-Istati Membri l-oħra u tkun tinkludi minn ta' l-anqas:
  - (a) id-data li fiha l-hnieżer fl-azjenda, biċċerija jew mezz ta' trasport ġew maqtula u l-karkassi tagħhom pproċessati;
  - (b) ir-riżultati tat-testijiet magħmula fuq kampjuni meħuda meta l-hnieżer inqatlu;
  - (ċ) fejn id-deroga prevista fl-Artikolu 6(1) ġiet applikata, in-numru ta' hnieżer maqtula u pproċessati, u n-numru ta' hnieżer li għandhom ikunu maqtula f'data aktar tard flimkien mal-limitu tal-ħin preskritti għall-qtil tagħhom;
  - (d) kull informazzjoni li għandha x'taqsam ma' l-oriġini possibbli tal-marda jew, jekk ikun aċċertat, l-oriġini attwali tagħha;
  - (e) informazzjoni dwar is-sistema ta' kontroll stabbilita biex tiżgura li l-miżuri preskritti fl-Artikoli 10 u 11 għall-kontroll ta' ċaqliq ta' l-annimali jkunu effettivament implimentati;
  - (f) fil-każ ta' tfaqqiegħ primarju jew f'każ ta' deni Afrikan tal-qżieqez f'biċċerija jew mezz ta' trasport, it-tip ġenetiku tal-virus responsabbli għat-tfaqqiegħ jew għall-każ;
  - (g) meta hnieżer ikunu nqatlu fażjendi li kienu f'kuntatt jew fażjendi li fihom hnieżer suspettati li huma nfettati mill-virus tad-deni Afrikan tal-qżieqez, informazzjoni dwar:
    - id-data tal-qtil u n-numru ta' hnieżer ta' kull kategorija maqtula f'kull azjenda,

- ir-relazzjoni epidemjoloġika bejn it-tfaqqiegħ jew il-każ tad-deni Afrikan tal-qżieq u kull azjenda li tkun ġiet f'kuntatt jew ir-raġunijiet l-oħra li holqu s-suspett li d-deni Afrikan tal-qżieq huwa preżenti f'kull azjenda suspettata,
  - ir-riżultati tat-testijiet tal-laboratorju magħmula fuq il-kampjuni meħuda mill-ħnieżer fl-azjendi u meta dawn il-ħnieżer inqatlu, fejn ħnieżer f'azjendi li ġew f'kuntatt ma nqatlux, għandha tingħata informazzjoni dwar ir-raġunijiet għal din id-deċiżjoni.
-

## L-ANNESS II

**Prinċipji u proċeduri għat-tindif, diżinfettar u trattament b'insettiċidi**

## 1. Prinċipji ġenerali u proċeduri:

- (a) l-operazzjonijiet ta' tindif u diżinfettar u, fejn ikun hemm bżonn, il-miżuri biex jinqerdu animali li jgerrmu u insetti bl-użu ta' prodotti uffiċjalment awtorizzati jrid isir taht sorveljanza uffiċjali u skond l-istruzzjonijiet mogħtija mill-veterinarju uffiċjali;
- (b) id-diżinfettanti li għandhom jintużaw u l-konċentrazzjonijiet tagħhom għandhom ikunu uffiċjalment approvati mill-awtorità kompetenti biex tkun żgurata l-qerda tal-virus tad-deni Afrikan tal-qżieq;
- (ċ) l-effikaċja tad-diżinfettanti għandha tkun regolament iċċekkjata qabel l-użu, minhabba li l-effikaċja ta' xi diżinfettanti tonqos meta jinħażnu fit-tul;
- (d) l-ghazla ta' diżinfettanti, insettiċidi u ta' proċeduri ta' diżinfettar u diżinsettiċizzazzjoni għandha ssir waqt li titqies in-natura ta' l-istabbilimenti, vetturi u oġġetti li għandhom ikunu trattati;
- (e) il-kondizzjonijiet dwar l-aġenti ta' kontra l-grass, diżinfettanti u insettiċidi jridu jiżguraw li l-effikaċja tagħhom ma tkunx imdgħajfa. B'mod partikolari parametri tekniċi indikati mill-produttur, bħal pressjoni, temperatura minima u żmien meħtieġ ta' kuntatt iridu jkunu osservati;
- (f) irrispettivament mid-diżinfettant użat, ir-regoli ġenerali li ġejjin għandhom japplikaw:
  - tixrib sew ta' fejn isir l-irqad u ta' l-iskart kif ukoll ta' ħmieġ ta' l-imsaren bid-diżinfettant,
  - hasil u tindif sew bi xkupilji u ghorik ta' l-art, rampi, u hitan, jekk ikun possibbli wara li t-tagħmir jew stallazzjonijiet ikunu tnehhew jew ġew żarmati sabiex ma tonqosx l-effettività tal-proċeduri ta' tindif u diżinfettar,
  - imbagħad, l-applikazzjoni ta' aktar diżinfettant għal perjodu minimu ta' kuntatt kif stipulat fir-rakkomandazzjonijiet tal-produttur,
  - l-ilma wżat għal xogħolijiet ta' tindif irid jintrema b'mod li jkun evitat kull riskju li l-virus jinxtered, skond l-istruzzjonijiet tal-veterinarju uffiċjali;
- (g) fejn isir hasil b'likwidi bi pressjoni, il-kontaminazzjoni mill-ġdid tal-partijiet li jkunu diġà ġew imnaddfa trid tkun evitata;
- (h) il-hasil, diżinfettar jew il-qerda ta' tagħmir, stallazzjonijiet, oġġetti jew kompartimenti li jistgħu jkunu kontaminati għandhom ikunu nkluzi;
- (i) wara l-proċedura ta' diżinfettar, il-kontaminazzjoni mill-ġdid trid tkun evitata;
- (j) it-tindif, diżinfettar u diżinsettiċizzazzjoni, meħtieġa fil-qafas ta' din id-Direttiva għandhom ikunu dokumentati fl-azjenda jew fir-reġistru tal-vettura u fejn tkun tinħtieġ l-approvazzjoni uffiċjali, dan għandu jkun iċċertifikat mill-veterinarju uffiċjali li jkun jissorvelja.

## 2. Disposizzjonijiet speċjali dwar it-tindif u diżinfettar ta' azjendi infettati:

## (a) tindif u diżinfettar preliminari:

- matul il-qtil ta' l-annimali, il-miżuri kollha neċessarji jridu jittiehdu sabiex ikun evitat jew minimizzat it-tixrid tal-virus tad-deni Afrikan tal-qżieq. Dawn il-miżuri jinkludu, fost l-oħrajn, l-istallazzjoni ta' tagħmir temporanju ta' diżinfettar, provvista ta' ħwejjeġ protettivi, doċoċ, dekontaminazzjoni ta' tagħmir, strumenti u faċilitajiet użati u l-interruzzjoni tal-provvista ta' l-enerġija għall-ventilazzjoni,
- karkassi ta' annimali maqtula jridu jibexxu bid-diżinfettant,
- jekk il-karkassi jkunu jridu jitnehhew mill-azjenda għall-ipproċessar, għandhom jintużaw kontenituri mghottija u li ma jnixxux,
- hekk kif il-karkassi tal-ħnieżer jitnehhew għall-ipproċessar, dawk il-partijiet ta' l-azjenda fejn l-annimali kienu jinżammu u kull parti oħra ta' xi bini iehor, btiehi, eċċ., kontaminati matul il-qtil, jew matul l-eżami *post-mortem* iridu jibexxu b'diżinfettanti approvati skond l-Artikolu 12,
- kull tessut jew demm imxerred matul il-qtil jew *post-mortem* jew kontaminazzjoni qawwija ta' bini, btiehi, għodda eċċ. iridu jingabru b'attenzjoni u jkunu proċessati mal-karkassi,
- id-diżinfettant irid jibqa' fil-wiċċ mill-inqas għal 24 siegħa;

## (b) tindif u diżinfettar finali:

- demel u materjal għall-irqad użati jridu jitnehhew u jkunu trattati kif previst f'punt 3(a),
- grass u ħmieġ iridu jitnehhew mill-uċuh kollha bl-applikazzjoni ta' aġent li jiżgrassa u l-uċuh iridu jinħaslu bl-ilma,
- wara l-hasil b'ilma kiesah, għandu jsir aktar bexx b'diżinfettant,
- wara sebat ijiem l-istabbiliment irid ikun trattat b'aġent li jiżgrassa, imlahlah bl-ilma, jibexxex b'diżinfettant u mlahlah mill-ġdid bl-ilma.



3. Dizinfettar ta' materjal ta' l-irqad, demel u skart likwidu kontaminati:
  - (a) demel u materjal ta' l-irqad użati jridu jitpoġġew f'munzelli għas-shana, jitbexxu b'dizinfettant u mħollija minn ta' l-anqas 42 jum jew jinqerdu permezz ta' hruq jew jindifnu;
  - (b) skart likwidu għandu jinħażen għal mill-inqas 60 jum wara l-aħħar żieda ta' materjal infettiv, sakemm l-awtoritajiet kompetenti ma jawtorizzawx perjodu iqsar ta' hażna għal skart likwidu li jkun għe effettivament trattat skond l-istruzzjonijiet mogħtija mill-veterinarju uffiċjali biex tkun żgurata l-qerda tal-virus.
4. Madankollu, b'deroga mill-punti 1 u 2, fil-każ ta' azjendi fil-berah l-awtorità kompetenti tista' tistabbilixxi proċeduri speċifiċi għat-tindif u dizinfettar, wara li tqis it-tip ta' azjenda u l-kondizzjonijiet klimatiċi.

---

L-ANNEX III

**Linji ta'gwida għal għbir lura ta' vettori**

1. It-tfittxija għal vettori trid issir fil-kwartieri fejn il-hnieżer jgħixu u jorqdu u fiż-zona ta' madwarhom.

Vettori generalment jinstabu f'bini qadim, fid-dell fejn il-kondizzjonijiet tat-temperatura u ta' l-umdità huma favorevoli.

L-aħjar riżultati jinkisbu jekk it-tfittxija ssir lejn tmiem ir-rebbiegħa, matul is-sajf u kmieni fil-harifa, perjodi meta l-vettori l-aktar li jkunu attivi.
2. Għandhom jintużaw żewġ metodi:
  - (a) tfittxija għal vettori fil-hamrija, ramel jew trab miġbur minn spazji bejn il-ġebel (fil-każ ta' zoni mibnija bil-ġebel) jew mix-xquq fil-hitan taħt il-madum jew mill-art ta' l-istabbilimenti permezz ta' xkupilja jew xi għodda oħra adattata. Trab ta' l-art u ramel għandhom ikunu mgħarbula kif meħtieġ. Lenti tista' tkun utli fit-tiftix ta' larvi żgħar;
  - (b) tfittxija għal vettori permezz ta' nases CO<sub>2</sub>. In-nases iridu jithallew għal diversi siegħat fl-istalel tal-hnieżer l-aħjar matul il-lejl u f'postijiet dellija li ma jarawx dawl. In-nases iridu jkunu mibnija b'mod li l-vettori jingibdu qrib biżżejjed ta' l-ghajn ta' CO<sub>2</sub> li mbagħad ikun impossibbli għalihom li jerġghu lura lejn l-abitat tagħhom.

## L-ANNEX IV

**Laboratorji nazzjonali tad-deni Afrikan tal-qżieq u r-responsabbiltajiet tagħhom**

1. Il-laboratorji nazzjonali tad-deni Afrikan tal-qżieq huma dawn li ġejjin:

**Belġju**

Centre d'étude et de recherche vétérinaires et agrochimiques, 1180 Bruxelles

**Danimarka**

Danmarks Veterinære Institut - Afdeling for Virologi, Lindholm, 4771 Kalvehave

**Ġermanja**

Bundesforschungsanstalt für Viruskrankheiten der Tiere, Tübingen, 17498 Riems

**Greċja**

Veterinary Institute of Infectious and Parasitic Diseases, 15310 Ag. Paraskevi

**Spanja**

Centro de Investigación en Sanidad Animal, 28130 Valdeolmos (Madrid)

**Franza**

AFSSA-Ploufragan, Zoopole des Côtes d'Armor, 22440 Ploufragan

**Irlanda**

Veterinary Research Laboratory, Abbotstown, Castleknock, Dublin 15

**Italja**

Istituto Zooprofilattico Sperimentale dell'Umbria e delle Marche, 06100 Perugia

**Lussemburgu**

Laboratoire de médecine vétérinaire de l'État, 1020 Luxembourg

**Olanda**

Central Institute for animal disease control (CIDC-Lelystad), P.O. Box 2004, 8203 AA Lelystad

**Awstrija**

Bundessanstalt für veterinärmedizinische Untersuchungen in Mödling, Robert Koch-Gasse 17, 2340 Mödling

**Portugall**

Laboratório Nacional de Investigação Veterinária, 1500 Lisboa

**Finlandja**

Eläinlääkintä- ja elintarviketutkimuslaitos, 00231 Helsinki

Forskningsanstalten för veterinärmedicin och livsmedel, 00231 Helsingfors

**Żvezja**

Statens Veterinärmedicinska Anstalt, 75189 Uppsala

**Renju Unit**

Institute for Animal Health, Pirbright, Woking, Surrey GU24 0NF

2. Il-laboratorji nazzjonali tad-deni Afrikan tal-qżieq huma responsabbli biex jiżguraw li f'kull Stat Membru l-ittestjar ta' laboratorji biex tkun skoperta l-preżenza tad-deni Afrikan tal-qżieq u l-identifikazzjoni tat-tip ġenetiku ta' l-iżolat tal-virus isiru skond il-manwal dijanjostiku. Għal dan il-ghan, huma jistgħu jagħmlu arranġamenti speċjali mal-Laboratorju Komunitarju Referenzjali jew ma' laboratorji nazzjonali ohra.

3. Il-laboratorju nazzjonali tad-deni Afrikan tal-qżieqez f'kull Stat Membru huwa responsabbli għall-koordinazzjoni ta' l-istandards u l-metodi dijanjostiċi f'kull laboratorju dijanjostiku tad-deni Afrikan tal-qżieqez f'dak l-Istat. Għal dan il-ghan dawn:
  - (a) jistghu jipprovdu reaġenti dijanjostiċi lill-laboratorji individwali;
  - (b) għandhom jikkontrollaw il-kwalità tar-reaġenti dijanjostiċi kollha użati f'dak l-Istat Membru;
  - (c) għandhom jorganizzaw testijiet komparattivi perjodikament
  - (d) għandhom iżommu iżolati tal-virus tad-deni Afrikan tal-qżieqez minn każijiet u tfaqqiegh ikkonfermati f'dak l-Istat Meembru.

---

L-ANNEX V

**Laboratorju Komunitarju Referenzjali għad-Deni Afrikan tal-qżieqez**

1. Il-Laboratorju Komunitarju Referenzjali għad-Deni Afrikan tal-qżieqez huwa: Centro de Investigación en Sanidad Animal, 28130 Valdeolmos, Madrid, Spanja.
2. Il-funzjonijiet u d-dmirijiet tal-Laboratorju Komunitarju Referenzjali għad-Deni Afrikan tal-qżieqez huma:
  - (a) li jikkoordina, f'konsultazzjoni mal-Kummissjoni, il-metodi li jintużaw fl-Istati Membri għad-dijanjozi tad-deni Afrikan tal-qżieqez, speċifikament billi:
    - iżomm u jissupplixxi kulturi ta' ċellulli għall-użu dijanjostiku,
    - jitraskrivi, jzomm u jissupplixxi tipi tal-virus tad-deni Afrikan tal-qżieqez għal testijiet seroloġiċi u l-preparazzjoni ta' anti-sera,
    - jissupplixxi tipi ta' serum *standard*, ta' serum konjugat u reaġenti referenzjarji oħra lill-laboratorji nazzjonali sabiex ikunu standardizzati t-testijiet u r-reaġenti użati fl-Istati Membri,
    - jibni u jzomm kollezzjoni ta' virus ta' deni Afrikan tal-qżieqez,
    - jorganizza perjodikament testijiet komparattivi ta' proċeduri dijanjostiċi fl-ivell Komunitarju,
    - jiġbor u jorganizza *data* u informazzjoni dwar il-metodi ta' dijanjozi wżati u r-riżultati ta' testijiet li jsiru,
    - jikkarakterizza iżolati tal-virus bl-aktar metodi aġġornati disponibbli biex ikun hemm fehim aktar ta' l-epizootoloġija tad-deni Afrikan tal-qżieqez,
    - iżomm ruħu aġġornat dwar żviluppi fis-sorveljanza tad-deni Afrikan tal-qżieqez, fl-epizootoloġija u l-prevenzjoni madwar id-dinja,
    - iżomm kompetenza esperta dwar il-virus li jikkawża d-deni Afrikan tal-qżieqez u virus oħra pertinenti biex tkun tista' ssehh dijanjozi differenzjali rapida;
  - (b) li jagħmel l-arranġamenti neċessarji għat-tahriġ jew tahriġ mill-ġdid ta' esperti fid-dijanjozi tal-laboratorju bl-ghan li jkunu armonizzati t-tekniki ta' dijanjozi;
  - (c) li jkollu persunal imħarreg disponibbli għal sitwazzjonijiet ta' emerġenza li jinholqu fil-Komunità;
  - (d) li jagħmel attivitajiet ta' riċerka u kull fejn possibbli jikkoordina attivitajiet ta' riċerka mmirati għall-kontroll aħjar tad-deni Afrikan tal-qżieqez;
  - (e) li jfassal protokollu tekniċi li għandhom x'jaqsmu ma' proċeduri li jivverifikaw l-effikazzja ta' diżinfettanti kontra l-virus tal-ħnieżer Afrikan.
3. Il-Laboratorji Komunitarji Referenzjali għad-deni klassiku tal-qżieqez u d-deni Afrikan tal-qżieqez għandhom jorganizzaw l-attivitajiet tagħhom b'mod li jiżguraw koordinament tajjeb tat-testijiet komparattivi organizzati fl-ivell Komunitarju għad-dijanjozi ta' dawn iż-żewġ mardiet.

## L-ANNEX VI

**Kriterji u rekwiżiti li għandhom x'jaqsmu ma' pjanijiet ta' kontinġenza**

L-Istati Membri għandhom jiżguraw li pjanijiet ta' kontinġenza jissodisfaw minn ta' l-anqas il-kriterji u r-rekwiżiti li ġejjin:

- (a) l-adozzjoni ta' miżuri li jiżguraw li s-setgħat legali meħtieġa għall-implimentazzjoni ta' pjanijiet ta' kontinġenza jkunu jeżistu u jaġhmluha possibbli li titwettag kampanja rapida u effettiva ta'eradikazzjoni;
- (b) l-adozzjoni ta' miżuri li jiżguraw aċċess għal fondi ta' emerġenza, mezzi ta' budget u riżorsi finanzjarji sabiex ikunu koperti l-aspetti kollha tal-ġlieda kontra tfaqqiegħ epidemiku tad-deni Afrikan tal-qżieqez;
- (c) għandha tinholoq katina ta' kmand li tiżgura li fil-każ li tfaqqa xi epidemija l-proċedura għat-tehid ta' deċiżjonijiet għal epizootiku tkun rapida u effettiva. Jekk ikun meħtieġ, il-katina ta' kmand għandha titqiegħed taht l-awtorità ta' unità ċentrali għat-tehid ta' deċiżjonijiet li tkun responsabbli biex tidderiġi l-istrategiji kollha għall-ġlieda kontra l-marda. Id-direttur tas-servizzi veterinarji jrid ikun membru ta' dik l-unità u jaġixxi bhala holqa bejn l-unità ċentrali għat-tehid ta'deċiżjonijiet u ċ-ċentru nazzjonali għall-kontroll tal-mard kif previst fl-Artikolu 22;
- (d) l-adozzjoni ta' miżuri biex jiżguraw li riżorsi xierqa jkunu disponibbli għal kampanja rapida u effettiva, inklużi l-persunal tal-laboratorju, it-tagħmir u l-infrastruttura;
- (e) manwal ta' l-istruzzjonijiet għandu jkun provdut. Irid jaġhti deskrizzjoni shiha, dettaljata u Prattika tal-proċeduri, l-istruzzjonijiet u l-miżuri kollha li għandhom jintużaw fil-każ ta' tfaqqiegħ ta' deni Afrikan tal-qżieqez;
- (f) il-haddiema jridu regolarment jiehdu sehem fi:
  - (i) skemi ta' tahrig li jkopru s-sinjali klinici ta' deni Afrikan tal-qżieqez, stharrig epidemjologiku u l-kontroll tal-marda;
  - (ii) eżerċitazzjonijiet ta'emerġenza organizzati minn ta' l-anqas darbtejn fis-sena;
  - (iii) tahrig f'tekniċi ta' komunikazzjoni sabiex ikunu organizzati kampanji ta' informazzjoni dwar tfaqqiegħ kurrenti tal-marda epidemika, li jkun immirat lejn awtoritajiet, rahhala u veterinarji.